

اصحابِ حسینی کے بعض فضائل و مناقب

تالیف: محمد اسماعیل عبداللہی

ترجمہ: ڈاکٹر خان محمد صادق جونپوری

کربلا اور عاشورائے حسینی ساکانِ راہِ حق کے لئے نمونہ عمل اور رہنما ہے اور کوئی بھی دور یا نسل ایسی نہیں ہے جسے اس سراج و منہاج کی ضرورت نہ ہو۔ امام حسینؑ کے باوفا اصحاب اس عظیم تحریک کا ایک حصہ اور اس کی شناخت کا ایک جز ہیں لہذا واقعہ کربلا کو اچھی طرح سمجھنے کے لئے اصحابِ حسینیؑ کو سمجھنا ضروری ہے۔ اس طرح سے ہم واقعہ کربلا کے مختلف پہلوؤں کو درک کر سکتے ہیں۔ امام حسینؑ کے اصحاب و انصار کی خصوصیات اور ان کے فضائل کو مختلف طریقوں سے درک کیا جاسکتا ہے:

۱. امام حسینؑ نے مختلف مواقع پر اپنے اصحاب کی خصوصیات و فضائل کو بیان کیا ہے۔

۲. مختلف مواقع پر اصحاب کا قول و فعل ان کی شان و منزلت کا مظہر ہے۔

۳. دشمنوں کی طرف سے ان کے سلسلہ میں بیان ہونے والی باتیں

۴. ان کے سلسلہ میں تاریخی روایتیں اور بزرگانِ قوم کے اقوال

اصحابِ حسینیؑ کی شان و منزلت کے لئے امام حسینؑ کا وہ جملہ کافی ہے جو آپ نے شبِ عاشورہ بیان فرمایا ہے۔ امام سجادؑ فرماتے ہیں: شبِ عاشورہ میں اپنے بابا کے خیمہ کے قریب گیا تاکہ ان کی باتوں کو بہتر سن سکوں۔ امامؑ نے اپنے اصحاب کو خطاب کرتے ہوئے فرمایا:

”فَإِنِّي لَا أَعْلَمُ أَصْحَابًا أَؤْفَى (اولی) وَلَا خَيْرًا مِنْ أَصْحَابِي۔ ترجمہ: میرے

اصحاب سے زیادہ باوفا اور بہتر اصحاب کسی کو نہیں ملے ہیں۔“

اس جملہ میں اصحابِ حسینی کا سب سے زیادہ با وفا اور بہتر صحابہ کے عنوان سے تعارف کرایا گیا ہے۔ اس کے علاوہ بھی امامؑ نے اپنے بعض صحابیوں کی شان میں ان کی شہادت سے قبل یا شہادت کے وقت کچھ جملے ارشاد فرمائے ہیں جس سے ان کی شان و منزلت ظاہر ہوتی ہے۔

امیر المومنینؑ جب جنگِ صفین کے لئے روانہ ہوئے تو آپ کے ساتھ امام حسینؑ اور بعض دوسرے ایسے افراد موجود تھے جو واقعہ کربلا میں شریک تھے۔ آپ کا گزر سرزمین کربلا سے ہوا تو آپ نے اس عظیم واقعہ کی طرف اشارہ کرتے ہوئے فرمایا:

”وَاهَا لَكَ يَا تُؤْبَةُ! لَيْخَشَرَنَّ مِنْكَ قَوْمٌ يَدْخُلُونَ الْجَنَّةَ بَغَيْرِ الْحِسَابِ“۔ ترجمہ:

اے خاک! تجھ سے ایسے لوگ اٹھیں گے جو بغیر حساب و کتاب کے جنت میں داخل ہو سکیں۔“

واقعہ کربلا کے اخبار کو نقل کرنے والے دوسرے افراد یہاں تک کہ حمید بن مسلم اور ہلال بن نافع جیسے سپاہ دشمن کے مورخین نے بھی اصحابِ حسینی کے فضائل و مناقب کو نقل کیا ہے۔

اصحابِ حسینی کے بعض فضائل

ہر امتحان میں کامیاب: قرآنی تعبیر کے مطابق انسان ہمیشہ معرض ابتلا اور امتحان میں رہتا ہے جسے تنقیص، اختبار، امتحان، فتنہ اور ابتلا جیسے الفاظ میں بیان کیا گیا ہے۔ سورہ عنکبوت کی دوسری آیت میں ارشاد ہوتا ہے:

أَحْسِبَ النَّاسَ أَنْ يُلَاقُوا رَبَّهُمْ قَوْمًا لَا يُفْتَنُونَ۔ ترجمہ:

کیا لوگوں نے یہ خیال کر رکھا ہے کہ وہ صرف اس بات پر چھوڑ دیئے جائیں گے کہ وہ یہ کہہ دیں کہ ہم ایمان لے آئے ہیں اور ان کا امتحان نہیں ہوگا۔

اس امتحان میں وہی لوگ کامیاب ہوتے ہیں جو معرفت، محبت، تزکیہ اور تہذیب کے سہارے ساری پریشانیوں سے گزر جاتے ہیں اور ربنا اللہ کہتے ہوئے اپنے راستہ پر ثابت قدم رہتے ہیں:

۱۔ حکیمی، محمد رضا، سلوٹی قبل ان تفقدونی (جلد ۲)، ص ۷۹

إِنَّ الَّذِينَ قَالُوا رَبُّنَا اللَّهُ ثُمَّ اسْتَفَافُوا تَتَنَزَّلُ عَلَيْهِمُ الْمَلَائِكَةُ أَلَّا تَتَخَفُوا
وَلَا تَحْزَنُوا وَأَبْشِرُوا بِالْجَنَّةِ الَّتِي كُنْتُمْ تُوعَدُونَ۔ ترجمہ: بیشک جن لوگوں نے یہ کہا
کہ اللہ ہمارا رب ہے اور اسی پر مجھے رہے ان پر ملائکہ یہ پیغام لے کر نازل ہوتے ہیں کہ ڈرو
نہیں اور رنجیدہ بھی نہ ہو اور اس جنت سے مسرور ہو جاؤ جس کا تم سے وعدہ کیا جا رہا ہے۔^۱
مکہ سے کر بلا جاتے وقت امام حسینؑ امتحان الہی میں شکست و ناکامی کے علل و وجوہات پر اس طرح
روشنی ڈالتے ہیں:

”النَّاسُ عِبِيدُ الدُّنْيَا وَ الدِّينُ لَعَقٌ عَلَى أَلْسِنَتِهِمْ يَحْوَطُونَ مَا دَرَّتْ مَعَايِشُهُمْ فَإِذَا
مُخِصَّصُوا بِالْبِلَاءِ قَلَّ الدِّيَانُونَ۔ ترجمہ: لوگ دنیا کے بندے ہیں اور دین صرف ان کی
زبانوں تک محدود ہے۔ دین کو تبھی تک چاہتے ہیں جب تک ان کی دنیا پر سکون ہے اور
جب وہ معرض امتحان و بلا میں پڑتے ہیں تو دین داروں کی تعداد بہت کم ہوتی ہے۔“^۲

دنیا پرست افراد امتحان الہی میں اس لئے ناکام ہوتے ہیں کیونکہ دین ایسے افراد کی زبان پر ہوتا ہے لیکن
عملی طور وہ دین کی پیروی نہیں کرتے اور ضرورت پڑنے پر دین کو دنیا کے عوض فروخت کر دیتے ہیں۔ امام
حسینؑ اپنے اصحاب کو امتحان الہی میں کامیاب بناتے ہیں اور فرماتے ہیں کہ میں نے اپنی بیعت ان کی
گردنوں سے اٹھالی لیکن وہ مجھے چھوڑ کر نہیں گئے۔

نافع بن ہلال کہتے ہیں: شب عاشورہ میں نے امام حسینؑ کو اپنے خیمہ سے نکل کر دشمن کی فوج طرف
جاتے ہوئے دیکھا۔ میں نے کہا یا ابن رسول! رات کے اس پہر میں لشکر دشمن کی طرف آپ کا جانا خطرہ
سے خالی نہیں ہے اور مجھے تشویش ہے۔ امامؑ نے فرمایا میں اپنے خیموں کے آس پاس کی اونچائی کو دیکھنا چاہتا
ہوں کہ کہیں دشمن وہاں سے ہم پر حملہ نہ کر دے۔ پھر امامؑ نے میرا ہاتھ پکڑا اور فرمایا: ہی واللہ! وعدہ لا
خلف فیہ۔ آج شب میعاد ہے۔ آج شب موعود ہے اور اس میں کوئی شک نہیں ہے۔ پھر امامؑ نے ان

۱۔ سورہ فصلت، آیت ۳۰

۲۔ مؤیدی، علی، فرہنگ جامع سخنان امام حسین، ص ۳۹۹

پہاڑوں کی طرف اشارہ کیا جو چاند کی روشنی میں نظر آرہے تھے اور فرمایا: الا تسلك بين هذين الجبلين في جوف الليل و تنجو بنفسك۔ اے نافع! کیا تم رات کی تاریکی میں ان پہاڑوں کی طرف پناہ نہیں لینا چاہتے اور خود کو بچانا نہیں چاہتے۔

نافع کہتے ہیں: میں امامؑ کے قدموں پر گر پڑا اور کہا: میری ماں میرے غم میں سو گوار ہو! میں نے یہ تلوار ایک ہزار درہم میں اور یہ گھوڑا ایک ہزار درہم میں خریدا ہے اور خدا کی قسم آپ سے جدا نہیں ہونگا یہاں تک یہ تلوار کند ہو جائے اور گھوڑا خستہ ہو جائے۔

اس گفتگو کے بعد امامؑ اپنی بہن جناب زینب^(ؓ) کے خیمہ میں تشریف لے گئے۔ نافع کہتے ہیں میں خیمہ کے باہر پہرہ دے رہا تھا۔ میں نے یہ سنا کہ جناب زینب^(ؓ) اپنے بھائی کو مخاطب کر کے فرما رہی ہیں کہ اے بھائی! کیا آپ نے اپنے اصحاب کو آزمایا ہے اور ان کی وفاداری اور صبر کا امتحان لے لیا ہے؟ کہیں ایسا نہ ہو کہ کل وہ آپ کو دشمن کے سامنے تنہا چھوڑ دیں۔ امامؑ نے بہن کے جواب میں فرمایا:

”أَمَّا وَاللَّهِ لَقَدْ نَهَضْتُهُمْ وَ بَلَوْتُهُمْ وَ لَيْسَ فِيهِمْ إِلَّا الْأَشْوَسُ الْأَقْعَسُ يَسْتَأْثِنُونَ بِالْمَنْتِيهِ دُونِي اسْتَيْنَاسَ الطَّغْلِ إِلَى مُحَالِبِ (بلبن) امہ۔ ترجمہ: خدا کی قسم! ... میں نے ان کو اپنے سے دور کیا اور ان کو آزمایا۔ وہ موت سے ڈرتے نہیں اور پہاڑوں کی طرح ثابت قدم ہیں۔ وہ لوگ موت کو اتنا ہی پسند کرتے ہیں جتنا دودھ پیتا بچہ اپنے ماں کا سینہ۔“

امامؑ کے اصحاب نے مختلف امتحانوں میں کامیابی حاصل کی اور یہ امتحان صرف کربلا اور شبِ عاشورہ تک محدود نہیں تھا۔ امامؑ سفر کے دوران اور ہر منزل پر اپنے اصحاب کا امتحان لیتے رہے تاکہ کمزور اور ضعیف الایمان افراد کو مخلص افراد سے الگ کیا جاسکے اور کربلا میں صرف پاک و پاکیزہ افراد جمع ہوں۔ جناب مسلم بن عقیل، ہانی بن عروہ، عبداللہ بن یقطرہ اور قیس بن مسرر صیداوی کی خبر شہادت سن کر امامؑ سب کو اور خاص کر فرزندانِ عقیل کو جانے کے لئے کہتے ہیں۔ جب امامؑ نے بُشر بن عمرو کے بیٹے کی اسارت کی خبر سنی تو آپ نے فوراً بُشر کو بلایا اور اسے کچھ رقم دی تاکہ وہ اپنے بیٹے کو آزاد کر سکے۔ منزل ذی حُسم اور

۱۔ مقرر، عبدالرزاق، مقتل مقرر، ص ۲۶۲؛ فرہنگ جامع سخنان امام حسین، ص ۵۷

عذیب الجانات میں آپؑ نے لوگوں کو جانے کے لئے کہا۔ امام سجادؑ کے قول کے مطابق، امام حسینؑ نے ہر منزل پر جناب یحییٰ کی شہادت کا واقعہ بیان کیا تاکہ اگر کسی کے دل میں ذرہ برابر بھی شک و تردید ہو تو وہ الگ ہو جائے اور کربلا پاک و خالص باقی رہے۔^۱

اصحابِ حسینِ جنگ سے پہلے کے امتحان اور جنگ کے دوران کے امتحان جیسے بھوک و پیاس، ساتھیوں کی شہادت، دشمنوں کا خوشی منانا وغیرہ میں کامیابی حاصل کی اور ان کے پائے ثبات میں لغزش پیدا نہیں ہوئی۔

معرفت و بصیرت: حق کی صحیح شناخت انسان کو حیرانی، تذبذب اور شک و تردید سے دور کرتی ہے اور انسان اسی کی بدولت سارے امتحانات میں کامیاب ہوتا ہے۔ اصحابِ امام حسینؑ کو یہ معلوم تھا کہ وہ کیوں آئے ہیں، کس کے ساتھ آئے ہیں، کیا کرنا ہے اور اس راستہ کا انجام کیا ہے۔ وہ خدا شناس، خود شناس، راہ شناس، امام شناس، دشمن شناس اور غلط راستے کو پہچاننے والے تھے اور اسی شناخت کی وجہ سے دشمن کے محاصرہ اور بھوک و پیاس اور تیروں کی بارش میں بھی ثابت قدم رہے اور اپنے حق پر دٹے رہے۔

امام حسینؑ نے شبِ عاشورہ میں آنے والے کل کے بارے میں بتایا اور سب کے سروں سے بیعت اتار لی اور سب کو جانے کی اجازت دے دی لیکن آپ کے با بصیرت اصحاب نے یکصدا ہو کر کہا: انا علی نیاتنا و بصائرنا۔^۲

امیر المومنینؑ نے بصیرت کو شیطانی وسوسوں کے مقابلہ کے لئے سب سے اہم اسلحہ مانا ہے:

”أَلَا وَإِنَّ الشَّيْطَانَ قَدْ جَمَعَ حِزْبَهُ وَاسْتَجْلَبَ حَيْلَهُ وَرَجَلَهُ وَإِنَّ مَعِيَ لَبَصِيرَتِي۔“

ترجمہ: شیطان نے اپنے گروہ کو جمع کر لیا ہے اور اپنے سوار و پیادے سمیٹ لئے ہیں، میرے ساتھ یقیناً میری بصیرت ہے۔^۳

امام علیؑ نبی البلاغہ کے خطبہ نمبر ۱۵۰ میں انسانوں کے دو گروہ کے بارے میں بتاتے

ہیں۔ ایک گروہ وہ ہے جن کی بصیرت پر تلوار حکومت کرتی ہے: حملوا اسیافہم علی

۱۔ اشراقی، حاج میرزا محمد، اربعین الحسینیہ، ص ۲۲۲

۲۔ سنگری، محمد رضا، آیہ داران آفتاب (جلد ۱)، ص ۶۵

۳۔ نبی البلاغہ، خطبہ ۱۰

بصائر ہم۔ ایسے لوگوں کے پاس جب قدرت و طاقت ہوتی ہے تو وہ حقیقت سے منہ پھیر لیتے ہیں اور خود بین، بے رحم اور بے تدبیر ہو جاتے ہیں۔ دوسرا گروہ وہ ہے جو طاقت و قدرت ملنے پر حقیقت سے منہ نہیں موڑتا اور شمشیر ان کی بصیرت پر حکومت نہیں کرتی ہے۔ حملوا بصائر ہم علی اسیافہم۔

اہم نکتہ یہ ہے کہ انسان چاہے کتنا بڑا عابد و زاہد و قاری و شب و زندہ دار ہو لیکن اگر اس میں معرفت و بصیرت نہیں ہے تو وہ خوارج کی طرح سیاست بازوں کے ہاتھوں کا بازیچہ بن کر رہ جائے گا اور اس کی عاقبت وہی ہوگی جس کی پیشگوئی رسول خداؐ نے فرمائی ہے:

”يُخْرِجُ فِيكُمْ قَوْمٌ تَحْقِرُونَ صَلَاتَكُمْ مَعَ صَلَاتِهِمْ وَ صِيَامَكُمْ مَعَ صِيَامِهِمْ وَ أَعْمَالَكُمْ مَعَ أَعْمَالِهِمْ يَقْرَءُونَ الْقُرْآنَ وَ لَا يُحَاوِرُ حَنَاجِرَهُمْ يَمُزُّقُونَ مِنَ الدِّينِ مُرْوَقَ السَّهْمِ مِنَ الزَّمِيَةِ۔ ترجمہ: تمہارے درمیان ایسا گروہ پیدا ہوگا جن کے نماز و روزہ اور اعمال کے مقابلہ میں تم اپنے نماز و روزہ اور اعمال کو بہت کمتر سمجھو گے۔ وہ قرآن کی قرائت کریں گے لیکن قرآن ان کے گلے سے نیچے نہیں اترا ہے اور جس طرح تیر کمان سے باہر نکلتا ہے اسی طرح یہ لوگ دین سے باہر نکل جائیں گے۔“

امام حسینؑ کے مقابل صف آرا ہونے والے لوگ بھی نماز پڑھنے والے اور روزہ رکھنے والے تھے اور دونوں لشکر میں ایک ساتھ صدائے اذان بلند ہوتی تھی۔ یہاں تک کہ روز عاشورہ نماز ظہر کے وقت شمر نے حبیب بن مظاہر کو مخاطب کر کے کہا کہ تمہاری نماز قابل قبول نہیں ہے اور ہماری نماز قبول ہے۔ یہی بات تحریک عاشورہ کا سب سے اہم سبق ہے کہ دینداری ہمیشہ عمیق بصیرت و معرفت کے ساتھ ہونی چاہئے اور اس نکتہ کی طرف توجہ دے بغیر کہ ہم کس گروہ کے ساتھ ہیں، صرف عبادت کرنا مستحسن نہیں ہے۔ حضرت علیؑ نے ابن عباس کو اپنا سفیر بنا کر خوارج کے درمیان بات چیت کے لئے بھیجا۔ ابن عباس خوارج کی سادہ زیستی اور عبادت سے حیرت زدہ ہوئے اور حضرت علیؑ سے کہا:

”لَهُمْ جِبَاهُ قَرَحَةٌ لَطُولُ السُّجُودِ وَ اَيْدٍ كَثْفَنَاتُ الْاِبِلِ وَ عَلَيْهِمْ قُمْصٌ مُرَحَضُهُ وَ هُمْ مَشْمَرُونَ۔ ترجمہ: طویل سجدوں کی وجہ سے ان کی پیشانی پر گھٹے پڑ گئے ہیں اور کثرتِ سجدے کی وجہ سے ان کے ہاتھوں پر، اونٹ کے زانو کی طرح شکن پڑی ہے۔ ان کے لباس پرانے اور سادہ ہیں۔ میں نے ان کو ان کے ارادوں میں مصمم اور ثابت قدم پایا۔“

معرفت و بصیرت کے فقدان کی وجہ سے انسان اپنے جذبات اور ظواہر پر بھروسہ کرتا ہے جس کے نتیجہ میں وہ دشمن کے منصوبوں کا شکار ہو جاتا ہے۔

عزت: ذلت سے بچنا اور اپنی عزت و کرامت انسانی کی حفاظت کرنا، دین کی اہم تعلیمات میں سے ہے۔
يَقُولُونَ لَئِنْ رَجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنْهَا الْأَذَلَّ وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ۔ ترجمہ: یہ لوگ کہتے ہیں کہ اگر ہم مدینہ واپس آ گئے تو ہم صاحبانِ عزت ان ذلیل افراد کو نکال باہر کریں گے حالانکہ ساری عزت اللہ، رسول اور صاحبانِ ایمان کے لئے ہے اور یہ منافقین یہ جانتے بھی نہیں ہیں۔^۲

عاشور کے روز امام حسینؑ نے فرمایا:

”أَلَا وَ أَنَّ الدَّعَى بِنِ الدَّعَى قَدْ رَكَزْنِي بَيْنَ الْاِثْنَتَيْنِ بَيْنَ السَّلَةِ وَ الذَّلَةِ ، هِيَهَاتَ مِنَ الذَّلَةِ ۔ ترجمہ: آگاہ ہو جاؤ! ناپاک باپ کا ناپاک بیٹا مجھے دو چیزوں میں میخ کر رہا ہے، تلوار (موت) اور ذلت۔ بے شک ذلت ہم سے دور ہے۔“^۳

۱۔ اندلسی، ابن عبد ربہ، العقد الفرید (جلد ۲)، ص ۱۳۵

۲۔ سورہ منافقون، آیت ۸

۳۔ بحار الانوار (جلد ۴۵)، ص ۹

ظاہر ہے اس امامؑ کے ماننے والے بھی ہر گز ذلت و خواری کو قبول نہیں کریں گے اور عزت و سر بلندی کے ساتھ مرنے کو ترجیح دیں گے۔ ذلت پذیری کی اصل وجہ دنیا طلبی اور حرص و طمع ہے۔ اگر انسان کے دل میں حرص و طمع ہوگی تو وہ باسانی اپنی عزت کو نیلام کر دے گا اور وہ ذلت و خواری میں گرفتار ہو جائے گا۔ امیر المومنینؑ نفاق کو ذلت و حقارت کی اصل وجہ بتاتے ہیں:

”نفاق المرء من ذلّ يجره في نفسه۔ ترجمہ: اندرونی حقارت کی وجہ سے انسان

میں نفاق پیدا ہوتا ہے۔“^۱

اگر انسان اپنے آپ کو ذلیل و خوار کرے گا تو اس کے اندر چند صفات پیدا ہوئیں گی:

۱۔ وہ خطرناک اور شرور ہو جائے گا۔ امام ہادیؑ فرماتے ہیں:

”مَنْ هَانَتْ عَلَيْهِ نَفْسُهُ فَلَا تَأْمَنُ شَرُّهُ۔ ترجمہ: جو خود کو ذلیل و خوار کرتا ہے اس

کے شر سے خود کو محفوظ نہ سمجھو۔“^۲

جس طرح بندگان زر اور قدرت کے پیاسے لوگوں نے میدان کربلا میں کسی بھی ظلم و ستم میں کمی نہیں کی۔

۲۔ اس سے خیر و رحمت کی امید نہیں کی جاسکتی ہے۔ امیر المومنینؑ سے فرماتے ہیں۔

مَنْ هَانَتْ عَلَيْهِ نَفْسُهُ فَلَا تَرْجُ خَيْرُهُ۔ ترجمہ: جو خود کو ذلیل و خوار کرتا ہے اس

سے خیر و رحمت کی امید نہیں کی جاسکتی ہے۔^۳

امام حسینؑ کے اصحاب باوفا کو بارہا دشمن نے دھمکایا، لالچ دی لیکن انہوں نے ہر گز ذلت و خواری کو قبول نہیں کیا اور بہادری کے ساتھ دشمن کے تیغ و تیر و شمشیر کا استقبال کیا۔ یہ لوگ اس امامؑ کے شاگرد تھے جس نے منزل شرافت میں جب حر بن یزید ریاحی نے امامؑ کا راستہ روکا تو فرمایا:

۱۔ التیمی الامدی، عبدالواحد، غرر الحکم ودرر الحکم، ص ۲۹۸

۲۔ اصول کافی، جلد ۲، ص ۳۱۲

۳۔ غرر الحکم ودرر الحکم، ص ۲۳۷

”لَيْسَ شَأْنِي مَنْ يَخَافُ، مَا أَهْوَنَ الْمَوْتُ عَلَى سَبِيلِ الْعِزِّ وَ أَحْيَاءِ الْحَقِّ، لَيْسَ الْمَوْتُ فِي سَبِيلِ الْعِزِّ إِلَّا حَيَاةً خَالِدَةً وَ لَيْسَتِ الْحَيَاةُ مَعَ الذُّلِّ إِلَّا الْمَوْتُ الَّذِي لَا حَيَاةَ مَعَهُ۔ اقبالِ موتِ تخوفنی؟ ہیہات طاشِ سہمُک و خابِ ظنُّک! لستُ أَخَافُ الْمَوْتَ، إِنَّ نَفْسِي لَا كِبَرَ مِنْ ذَلِكَ وَ هَمَّتِي لَأَعْلَى مِنْ أَنْ أَحْمِلَ الضَّيْمَ خَوْفًا مِنَ الْمَوْتِ وَ هَلْ تَقْدِرُونَ عَلَى أَكْثَرِ مَنْ قَتَلِي مَرْحَبًا بِالْقَتْلِ فِي سَبِيلِ اللَّهِ وَ لَكِنِّكُمْ لَا تَقْدِرُونَ عَلَى هَدْمِ مَجْدِي وَ مَحْوِ عِزَّتِي وَ شَرَفِي وَ إِذَا لَا أَبَالِي بِالْقَتْلِ۔ ترجمہ: میری شان و منزلتِ موت سے ڈرنے والوں کی شان و منزلت نہیں ہے۔ عزت کے حصول اور احیائے حق کی راہ میں موت کتنی آسان و دلپذیر ہے۔ عزت کی راہ میں موت جاوداگی اور ذلت کے ساتھ جینا موت کے سوا کچھ نہیں ہے۔ کیا تو مجھے موت کا خوف دلاتا ہے؟ میں موت سے ڈرنے والوں میں سے نہیں ہوں... کیا تو مجھے قتل کرنے کے علاوہ کچھ اور بھی کر سکتا ہے۔ درود و سلام ہو اللہ کی راہ میں موت پر! تم ہماری عزت و شرف کو ختم نہیں کر سکتے۔“

امام صادقؑ کے قول کے مطابق اصحابِ حسینی کو یہ یقین تھا کہ:

”إِنَّ اللَّهَ فَوَّضَ إِلَى الْمُؤْمِنِ أُمُورَهُ كُلَّهَا وَ لَمْ يَفَوِّضْ إِلَيْهِ أَنْ يَكُونَ ذَلِيلًا۔ ترجمہ: اللہ تعالیٰ نے ہر چیز کو مومن کے حوالہ کر دیا ہے لیکن اسے ذلیل ہونے کی اجازت نہیں دی ہے۔“

اصحابِ امامِ حسینؑ نے اپنے مولا کے اس قول کو اپنا سر لوحہ قرار دیا تھا کہ موت فی عز خیر من حیاة

فی ذل۔^۳

۱۔ شوشتری، قاضی نور اللہ، احقاق الحق و ارباق الباطل (جلد ۱۱)، ص ۶۰۱

۲۔ مجلسی، محمد باقر، بحار الانوار (جلد ۱۵)، ص ۶۳

۳۔ شہر آشوب، ابو جعفر محمد بن علی، مناقب ابن شہر آشوب (جلد ۴)، ص ۶۸

حریت پسندی: آزادی در حقیقت دو چیزوں سے رہائی کا نام ہے: ایک طولِ امل اور دوسرا حرص و طمع۔ حضرت علیؑ کی تعبیر کے مطابق حرص و طمع کے اسیر دھوکہ کھانے والے لوگ ہیں:

”اَكْذِبِ الْأَمَلَ وَلَا تَتَّقِ بِهِ فَإِنَّهُ غُرُورٌ وَصَاحِبُهُ مَغْرُورٌ۔ ترجمہ: دھوکہ دینے والی آرزوؤں کو حقیقی نہ سمجھو اور اسے اپنی تکیہ گاہ نہ بناؤ کیونکہ آرزو انسان کو دھوکہ دیتی ہے اور انسان اس کے جال میں پھنس جاتا ہے۔“^۱

حرص و طمع کی وجہ سے جوانمردی کے پاؤں سست پڑ جاتے ہیں۔ جو شخص خود کو ان دونوں برائیوں سے بچالے گا اور حق کے راستہ پر آجائے گا وہ آزاد یا حر ہے۔ آزاد لوگ چالپوسی اور تملق نہیں کرتے۔ امام علیؑ کے قول کے مطابق ایسے لوگوں کی جزا صرف و صرف اکرام و احترام ہے: لَيْسَ لِلْأَحْرَارِ جِزَاءٌ إِلَّا الْإِكْرَامُ۔^۲

اصحابِ حسنی تمام دنیاوی تعلقات اور سرگرمیوں سے بری تھے۔ ان کے دل میں موجود ایمان انہیں حرص و طمع، بخل و طولِ امل سے محفوظ رکھے ہوئے تھا اور مختلف قرآنی آیتوں کے مطابق ایمان کے نتیجہ میں انسان کو خوف و حزن سے نجات ملتی ہے۔ لا خوف علیہم ولا هم یحزنون۔^۳

عبداللہ بن عمیر کلبی جن کی نئی نئی شادی ہوئی تھی، انہوں نے ماں اور بیوی کی آنکھوں کے سامنے دشمنوں سے جنگ کی اور جامِ شہادت نوش کیا۔ عمرو بن جُنادہ وہ نوجوان ہے جس کا باپ پہلے ہی تیر کی بارشوں کی وجہ شہید ہو چکا ہے۔ اس نے بہت بہادری سے دشمنوں سے جنگ کی اور شہادت کے بعد جب دشمن نے اس کے سر کو اس کی ماں کی طرف پھینکا تو اس کی ماں نے یہ کہتے ہوئے اس کے سر کو واپس میدان کی طرف پھینک دیا کہ ہم جو چیز راہِ خدا میں قربان کر دیتے ہیں اسے واپس نہیں لیتے۔^۴

امام حسینؑ نے مکہ سے عراق کے لئے روانہ ہوتے وقت فرمایا:

۱۔ محلاتی، رسول، ترجمہ و شرح غرر الحکم، ص ۱۰۲

۲۔ ایضاً

۳۔ سورہ یونس، آیت ۶۲

۴۔ بلاذری، احمد بن یحییٰ، انساب الاشراف، ص ۱۹۳

”مَنْ كَانَ فِيْنَا بِاَذْلًا مُّهِجْتَهُ مُوْطِنًا عَلٰی لِقَاءِ اللّٰهِ نَفْسَهُ فَلْيَرَحْلْ مَعَنَا فَآتٰنِي رَاحِلًا“
 مُصْبِحًا اِنْ شَاءَ اللّٰهُ۔ ترجمہ: جو بھی ہماری راہ میں اپنا خون بہا سکتا ہے اور لقاے پر وردگار
 کے لئے اپنی جان دے سکتا ہے وہ چلنے کے لئے تیار ہو جائے۔ میں کل صبح انشاء اللہ روانہ
 ہو رہا ہوں۔“

اصحابِ حسینی کے مد مقابل سپاہِ عمر سعد ہے جو پوری طرح سے دنیا داری میں ملوث ہے اور یہ جانتے
 ہوئے بھی کہ امام حسینؑ فرزند رسول ہیں، ان سے جنگ کرتا ہے۔

ولایت و برائت کا مرکز: مؤمن اور مسلمان ہونے کا تقاضا یہ ہے کہ ہم دینداروں سے اپنی محبت و
 مودت کا اور ظالم و برے لوگوں سے اپنی برائت و نفرت کا اظہار کریں۔ ائمہ اطہار کے زیارت ناموں میں
 بھی اس اہم نکتہ کی طرف تاکید کی گئی ہے۔ سلام و لعنت، سلم و حرب اور قرب و برائت بہت اہم ہے۔ یعنی
 اس بات کا تعین کرنا ہوگا کہ ہم کس کے ساتھ ہیں اور کس سے نفرت کرتے ہیں اور زیارت ناموں میں اسی
 بات کی طرف اشارہ کیا گیا ہے۔ نیمہ رجب میں زیارت امام حسینؑ میں ہم پڑھتے ہیں:

”اِنِّیْ اَتَقَرَّبُ اِلٰی اللّٰهِ بِزِيَارَتِكُمْ وَ بِمَحَبَّتِكُمْ وَ اَبْرِءُ اِلٰی اللّٰهِ مِنْ اَعْدَائِكُمْ۔ ترجمہ:

میں آپ کی زیارت اور محبت کے ذریعہ اللہ تعالیٰ کی بارگاہ میں تقرب حاصل کرنا چاہتا
 ہوں اور اسی محبت کے ذریعہ دشمنوں سے نفرت و بیزاری کا اظہار کرتا ہوں۔“

قرآن کریم میں بھی جب پیغمبر اسلامؐ کے ساتھیوں کا تعارف کرایا جاتا ہے تو ان کی سب سے اہم
 خصوصیت اشداء علی الکفار و رحماء بینہمؑ بتائی جاتی ہے۔ یعنی ان کے برتاؤ میں دشمنوں اور دوستوں
 کے لئے ایک متعادل حد میں شدت و رحمت پائی جاتی ہے۔

دین ہمیں یہ تعلیم دیتا ہے کہ ہم اچھے اور برے دونوں لوگوں کا ساتھ نہیں دے سکتے ہیں۔ یہ نہیں
 ہو سکتا کہ ہم اچھے لوگوں سے بھی محبت کریں اور برے لوگوں سے بھی۔ اس طرح کی طرز فکر، دینی
 تعلیمات کے خلاف ہے:

۱۔ مفتاح الجنان، ص ۳۳۳

۲۔ سورہ فتح، آیت ۲۷

کمالُ الدین ولایٰثنا والبرائۃ مَنْ عَدُوْنَا۔ ترجمہ: کمال دین ہماری ولایت کا قبول کرنا اور ہمارے دشمنوں سے برائت ہے۔^۱

امام صادقؑ دشمنوں سے نفرت و بیزاری کو محبت میں صداقت کی دلیل مانتے ہیں:

هٰیہَات کَذَبَ مَنْ ادَّعیٰ مُحِبَّتِنَا وَلَمْ یَنْبَرَا مِنْ عَدُوْنَا۔ ترجمہ: جھوٹا ہے وہ شخص جو ہماری دوستی کا دم بھرتا ہے لیکن ہمارے دشمنوں سے دوری اختیار نہیں کرتا ہے۔^۲

کر بلا اچھے لوگوں سے محبت اور برے لوگوں سے اظہار برائت و نفرت کی جلوہ گاہ ہے۔ یارانِ حسینی پوری محبت و عشق کے ساتھ امام عالی مقام کی پیروی کرتے ہیں اور جب دشمنوں سے سامنا ہوتا ہے تو ذرہ برابر بھی ان سے جنگ کرنے میں شک و تردید میں مبتلا نہیں ہوتے۔ اصحابِ حسینی کی رجز میں اس طرح کی رحمت و شدت اور تولا و تبرا کے بہت سے نمونے ملتے ہیں۔

ججاج بن مسروق جعفی (کر بلا کے مؤذن) جب امامؑ کے پاس اذن جہاد لینے کے لئے آتے ہیں تو امامؑ اور دشمنوں کو مخاطب کر کے اس طرح رجز خوانی کرتے ہیں:

فدتک نفسی ہادیاً مہدیاً الیوم القی جدک النبیا
ثم اباک ذالّندی علیاً ذاک الذی نعرفہ الوصیا
والحسن الخیر التقی الوفیاً وذا الجناحین الفتی الکیما
ترجمہ: میں آپ پر قربان جاؤں اے حسین! میں اپنی یہ ناچیز جان آپ کی خدمت میں پیش کرتا ہوں۔ اے ہدایت پانے والے اور ہدایت کرنے والے! آج میں آپ کے جد رسول خداؐ، آپ کے والد اور جانشین رسولؐ، علی مرتضیٰؑ، آپ کے بھائی حسنؑ جو وفا و تقویٰ میں سب سے برتر ہیں اور جعفر طیار و حمزہ کی زیارت کروں گا۔^۳

۱۔ بحار الانوار (جلد ۷۷)، ص ۵۸

۲۔ ادبِ فتاویٰ مقربان، ص ۶۲

۳۔ رجال طوسی، ص ۷۳؛ ارشاد مفید (جلد ۱)، ص ۷۸

ابو ثمامہ صاعدی جو کربلا سے پہلے بھی امیر المومنین کی رکاب میں جہاد کر چکے تھے، اپنے رجز میں خاندانِ پیغمبرؐ سے اپنی محبت اور ان کے دشمنوں سے اپنی نفرت و برائت کا اظہار کرتے ہیں جس کا مطلع یوں ہے:

عَزَاءَ لآلِ الْمُصْطَفَى وَ بَنَاتِهِ عَلَى حَبْسِ خَيْرِ النَّاسِ سَبْطِ مُحَمَّدٍ
عَزَاءَ لَزُهْرَاءِ النَّبِيِّ وَ زَوْجِهَا خَزَانَةِ عِلْمِ اللَّهِ مِنْ بَعْدِ أَحْمَدِ^۱

دوسرے صحابہ یہاں تک کہ عمرو بن جنادہ اور جناب قاسم بن حسن جیسے نوجوانوں کے رجز میں بھی یہ ولایت و برائت بہت ہی بلیغ پیرایہ میں بیان ہوئی ہے۔

خلوص نیت: انسان کا کردار اس کے گفتار کے مطابق ہونا چاہئے یعنی وہ جو کہے اسی کے مطابق عمل کرے۔ اسی کو اخلاص کہتے ہیں۔ گفتار و کردار میں اخلاص، اصحابِ حسینی کا ایک خاصہ ہے۔ اخلاص کا پہلا فائدہ شیطانی مکر و فریب سے رہائی ہے۔ شیطان نص قرآنی کے مطابق خود یہ کہہ رہا ہے:

قَالَ فَيَجْزِيكَ لَأَعُوذَنَّهُمْ أَجْمَعِينَ ﴿٢٠﴾ إِلَّا عِبَادَكَ مِنْهُمُ الْمُخْلَصِينَ۔ ترجمہ:
اس نے کہا تو پھر تیری عزت کی قسم میں سب کو گمراہ کروں گا۔ علاوہ تیرے ان بندوں کے جنہیں تو نے خالص بنالیا ہے۔^۲

حضرت علیؑ فرماتے ہیں:

فی الاخلاص يكون الخلاص۔ ترجمہ: اخلاص میں رہائی ہے۔

مخلص انسان ہوا اور ہوس کی زنجیروں کو توڑ دیتا ہے۔ اخلاص علم و یقین کے ذریعہ حاصل ہوتا ہے:

سبب الاخلاص اليقين، ثمرة العلم اخلاص العمل۔^۳

میدانِ کربلا میں اصحابِ حسینی خلوص نیت کے ساتھ بات کرتے ہیں، خلوص کے ساتھ عبادت کرتے ہیں، خلوص کے ساتھ جنگ کرتے ہیں اور خلوص کے ساتھ شہید ہو جاتے ہیں۔ جو لوگ ناخالص تھے اور

۱۔ مناقب ابنِ شہر آشوب، ص ۱۰۵

۲۔ سورہ ص، آیت ۸۲ و ۸۳

۳۔ ری شہری، محمد محمدی، منتخب میزان الحکمة (جلد ۱)، ص ۴۰۲

ہوا وہوس کی زنجیروں میں جکڑے ہوئے تھے، وہ کربلا چھوڑ کر چلے گئے۔ عبید اللہ بن حرجی اپنے سماجی حالات کا بہانہ کر کے چلا گیا۔ ہر ثمر بن ابی مسلم نے اولاد کی محبت کا بہانہ کیا، عمر بن قیس مشرقی، طرماح بن عدی اور دوسروں نے اپنی تجارت و مال و اموال کا بہانہ کیا اور جنگ میں امام حسینؑ کا ساتھ نہیں دیا۔ لیکن امامؑ کے مخلص صحابیوں نے بیوی، بچوں اور گھربار کی زنجیروں کو توڑ کر اپنے آپ کو امامؑ پر قربان کر دیا۔ حضرت ابوالفضل العباسؑ نے پانی کو ہاتھ میں لیکر گرا دیا اور جناب قاسمؑ نے شہادت میں ہی تمام حلاوت و شیرینی کو تلاش کر لیا۔ ہریر بن خضیر ہمدانی (سید القراء کربلا) نے میدان جنگ میں جاتے وقت امامؑ کو مخاطب کر کے فرمایا:

و اللہ یا بن رسول اللہ لقد مَنَّ اللہ بِکَ عَلَیْنَا اَنْ نُقَاتِلَ بَیْنَ یَدَیْکَ تَقَطَّعَ فِیکَ اَعْضَاؤُنَا حَتّٰی یَکُوْنَ جَدَّکَ یَوْمَ الْقِیَامَةِ بَیْنَ یَدَیْنَا شَفِیعاً۔ ترجمہ: اللہ کی قسم اے فرزند پیغمبر! اللہ نے ہم پر احسان کیا اور ہمیں آپ کے ساتھ جہاد کرنے کی توفیق عطا فرمائی تاکہ ہم ٹکڑے ٹکڑے ہو کر آپ کے جد رسول خداؐ کی شفاعت حاصل کریں۔^۱

خلوص کربلا کی جان ہے اور یارانِ حسینی پوری تاریخ کے سب سے زیادہ با وفا اور مخلص صحابی ہیں اور امامؑ نے بھی اس کی طرف اشارہ فرمایا ہے۔

شجاعت و بہادری: اصحابِ حسینی بہادری و شجاعت میں اپنی مثال آپ تھے۔ جناب علی اکبر میدان کربلا میں اس طرح رجز پڑھتے ہیں:

الْحَرْبُ قَدْ بَانَتْ لَهَا الْحَقَائِقُ وَظَهَرَتْ مِنْ بَعْدِهَا مَصَادِقُ
وَاللَّهُ رَبُّ الْعَرْشِ لَا تُفَارِقُ مَجْمُوعَكُمْ أَوْ تُعْمِدَ الْبَوَارِقُ
ترجمہ: جنگ کے ذریعہ حقائق آشکار ہوتے ہیں۔ اور حقیقت کے جلوے اس کے بعد ظاہر ہوتے ہیں۔ پروردگار عرش کی قسم! میں ہر گز تم کو نہیں چھوڑوں گا یہاں تک کہ میری تلوار تمہارے جسم میں در آئے یا تلوار غلاف میں کر لو۔^۲

۱۔ مقی، شیخ عباس، سفینۃ البحار (جلد ۱)، ص ۲۶۶

۲۔ آئینہ در کربلاست، ص ۳۹۷

شجاعت ہی وہ شے ہے جس سے ہم سخت ترین حالات کا بھی مقابلہ کر سکتے ہیں۔ اصحابِ حسینی نے بھوک، پیاس، زخم، طعنہ اور موت کو نظر انداز کیا اور بہادری سے تیر و شمشیر کے سامنے سینہ سپر کیا اور جنگ کی جن کے بارے میں کہا جاتا ہے:

قَوْمٌ إِذَا نُوذِرُوا لَدَفَعُوا مُلْمَّةً وَالْحَيْلُ بَيْنَ مَدْعَسٍ وَمُكَرَّدَسٍ
لَيْسُوا الْقُلُوبَ عَلَى الدَّرْوَعِ فَأَقْبَلُوا يَتَهَافَتُونَ أَلَى ذَهَابِ الْإِنْفَسِ
ترجمہ: ایسا گروہ کہ جب اسے مدد کے لئے بلایا جاتا ہے تو وہ اپنے دلوں پر زرہ پہن لیتے ہیں اور جانبازی کے لئے ایک دوسرے سے سبقت لے جاتے ہیں۔

میدانِ کربلا میں ہر صحابی کے مقابلہ میں کم سے کم دو سو سپاہی ہیں جو اسلحوں سے لیس ہیں اور جن کے پاس پانی اور کھانا بھی ہے لیکن اس طرف نہ پانی ہے، نہ کھانا ہے اور یہ بھی یقین ہے کہ سب مارے جائیں گے لیکن ان کے چہرے پر خوف و ہراس نہیں ہے۔ ایسی حالت میں رجز پڑھنا اپنے آپ میں بہادری ہے۔ خاص کر اگر رجز پڑھنے والا دس بارہ سال کا ایک نوجوان ہو جس کا باپ کچھ دیر پہلے شہید ہو چکا ہے اور جس کی داغ دیدہ ماں اس کے سامنے ہے، اور ایسا سپاہی دشمن کے سامنے رجز پڑھے:

امیری حسینؑ و نعم الامیر سرور فؤاد البشیر النذیر
علیؑ و فاطمہؑ والدہ و هل تعلمون له من نظیر
له طلعة مثل شمس الضحی له غرة مثل بدر منیر
ترجمہ: حسینؑ میرا آقا و مولا ہے اور کتنا اچھا مولا ہے۔ وہ پیغمبرؐ کو سرور پہچانے والے بشیر و نذیر ہیں۔ علیؑ و فاطمہؑ ان کے ماں باپ ہیں۔ کیا کوئی ان کے برابر کا ہے؟ ان کا چہرہ سورج کی طرح چمک رہا ہے اور ان کی پیشانی چاندنی کی طرح ہے۔

اگر عمرو بن جندادہ اس طرح بہادری سے لڑتا ہے تو عباس بن ابی شیبہ شاکری جیسا بوڑھا انسان بھی اسی بہادری سے جنگ کرتا ہے۔ عباس شب زندہ دار اور شاعر تھے۔ آپ کوفہ میں راوی حدیث تھے جنہوں نے پیغمبر اسلامؐ کا زمانہ بھی دیکھا تھا۔ آپ نے روز عاشورہ اپنے آپ سے کہا:

”فَإِنَّ هَذَا الْيَوْمَ يَنْبَغِي لَنَا أَنْ نَطْلُبَ فِيهِ الْآجَرَ بِكُلِّ مَا قَدَرْنَا عَلَيْهِ فَإِنَّهُ لَا عَمَلَ

بعد اليوم وَإِنَّمَا هُوَ الْحِسَابُ۔ ترجمہ: پس بے شک ہمارے لئے مناسب ہے کہ آج کے

ہی دن ہم (خدا سے) اپنے انجام دئے گئے تمام اعمال پر اجر کا مطالبہ کریں چونکہ آج کے بعد

عمل نہیں صرف حساب ہوگا۔“

پھر وہ امامؑ کے پاس آئے اور کہا: یا ابا عبد اللہ! دنیا میں کوئی بھی شخص میرے نزدیک آپ سے زیادہ

عزیز نہیں ہے۔ جان سے زیادہ عزیز کوئی چیز میرے پاس نہیں ہے ورنہ میں اس سے آپ کا دفاع کرتا۔

آپ پر درود ہو۔ میں اللہ تعالیٰ کو گواہ بناتا ہوں کہ میں آپ کے اور آپ کے والد کی راہ پر ہوں۔

میدان جنگ میں کوئی بھی ان کے مقابل کا نہ تھا۔ انہوں نے چلا کر کہا: الا فیکم رجل۔ کیا کوئی مرد

تمہارے درمیان نہیں ہے جو میرے مقابلہ کے لئے آئے۔ عمر سعد نے اپنے سپاہیوں سے کہا تم اس کا مقابلہ

نہیں کر سکتے۔ اس پر پتھراؤ کرو۔ عابس نے کلاہ خود اور زرہ کو اتار کر پھینک دیا اور جنگ کرتے رہے یہاں

تک زخموں سے چور ہو کر زمین پر گر پڑے۔

موت کو دیکھ کر مسکراتا اصحاب حسینی کا وتیرہ ہے۔ اصحاب حسینی نے میدان کر بلا میں اپنی بہادری کے

جوہر دکھائے اور حق کا ساتھ دیا۔

ولایت مداری: کربلا کے با بصیرت اصحاب حسینی سب کے سب امام شناس اور ولایت مدار تھے۔

ان کی یہ معرفت ان کے کردار میں اور گفتار میں جھلک رہی تھی۔ وہ لوگ عارف بہ حق امام تھے اور اسی

عرفان کی بدولت حق کی راہ میں اور امام کی حمایت میں تمام تر مشکلات و پریشانیوں کو خرید اور اپنی جان

کی بازی لگادی۔

اصحاب امامؑ تبری و تولی کے بارز مصداق تھے۔ وہ دوست کو بھی پہنچانتے تھے اور دشمن کو بھی۔ وہ امامؑ

سے بہ شدت محبت کرتے تھے اور اسی لحاظ سے دشمن سے بھی سخت نفرت کرتے تھے۔ وہ لوگ امام ہدایت

کو بھی اچھی طرح پہنچانتے تھے اور امام ضلالت کو بھی۔

منزلِ ثعلبیہ میں ایک مسافر سے امامؑ کی ملاقات ہوئی۔ اس نے یومِ ندعو کل اناس بامامہمؑ کی تفسیر پوچھی۔ امامؑ نے اس کے جواب میں فرمایا:

”إِمَامٌ دَعَا إِلَى هُدًى فَأَجَابُوا إِلَيْهِ وَ إِمَامٌ دَعَا إِلَى ضَلَالَةٍ فَأَجَابُوا إِلَيْهَا هَوَّلَاءِ فِي الْجَنَّةِ وَ هَوَّلَاءِ فِي النَّارِ وَ هُوَ قَوْلُهُ تَعَالَى فَرِيقٌ فِي الْجَنَّةِ وَ فَرِيقٌ فِي السَّعِيرِ۔ ترجمہ: ایک امام وہ ہے جو لوگوں کو راہِ راست اور نیکی کی طرف بلاتا ہے اور کچھ لوگ اس کی آواز پر لبیک کہتے ہیں اور اس کی پیروی کرتے ہیں۔ ایک امام وہ ہے جو لوگوں کو گمراہی و بد بختی کی طرف دعوت دیتا ہے۔ پہلا گروہ جنت میں اور دوسرا گروہ جہنم میں ہے۔“

امامؑ نے آگے ارشاد فرمایا: فریق فی الجنۃ و فریق فی السعیر کا مطلب بھی یہی ہے۔ یارانِ حسینی کمالِ دین تک پہنچ چکے تھے اور کمالِ دین یہی ولایتِ مداری اور ان کے دشمنوں سے اعلانِ برائت ہے۔ امام رضاؑ کمالِ دین کو اس طرح بیان فرماتے ہیں:

”کمال الدین ولایتنا و البرائۃ من عدونا۔ ترجمہ: کمالِ دین ہماری ولایت اور ہمارے دشمنوں سے برائت میں ہے۔“

کر بلا کے بوڑھے سپاہی جابر بن عروہ انصاری امام حسینؑ سے دفاع کو پیغمبرِ اسلامؐ کا دفاع مانتے ہیں اور اپنی رجز میں کہتے ہیں:

قد علمت حقاً بنو غفار و خندف ثم بنو نزار
بنصرنا لاحمد المختار یا قوم حاموا عن بنی الاطهار
الطيبین السادة الاخيار صلی علیہم خالق الابرار

۱۔ یَوْمَ نَدْعُو كُلَّ اُنَاسٍ بِإِثْمِهِمْ فَمَنْ اُوْتِيَ كِتَابَهُ بِیَمِينِهِ فَاُولَئِكَ يَفْرَحُوْنَ كِتَابُهُمْ وَلَا يَظْلَمُوْنَ۔
فَتَبَيَّلَا۔ ترجمہ: قیامت کا دن وہ ہوگا جب ہم ہر گروہ انسانی کو اس کے پیشوا کے ساتھ بلائیں گے اور اس کے بعد جن کا نامہ اعمال ان کے دانے ہاتھ میں دیا جائے گا وہ اپنے صحیفہ کو پڑھیں گے اور ان پر ریشہ برابر ظلم نہیں ہوگا۔ (سورہ اسراء، آیت ۷۱)
۲۔ نجی، محمد صادق، سخنانِ حسین بن علی، ص ۱۳۵

۳۔ بحار الانوار (جلد ۷۷)، ص ۵۸

ترجمہ: بنی غفار اور خندف و نزار کے قبیلے بخوبی اس بات سے واقف ہیں کہ ہم پیغمبر اسلام کے جاثار اور حامی ہیں۔ اے لوگو! پاک خاندان اور اچھے لوگوں کے امام کی حمایت کرو۔ وہ خاندان جس پر اللہ تعالیٰ کا درود و سلام ہو۔^۱

حربن یزید ریاحی اپنی رجز میں اس طرح امام حسینؑ کی حمایت کا اعلان کرتے ہیں:

إِنِّي أَنَا الْخُرَّ وَ مَاوَى الضَّيْفِ أَضْرِبُ فِي أَعْنَاقِكُمْ بِالسَّيْفِ

عَنْ خَيْرِ مَنْ حَلَّ بِلَادِ الْخَيْفِ أَضْرِبُكُمْ وَلَا أَرَى مِنْ خَيْفِ

ترجمہ: میں حر ہوں۔ مہمانوں کی جائے پناہ اور مہمان نواز۔ میں تمہاری گردنوں کو شمشیر کے حوالہ کروں گا۔ میں مکہ کے بہترین شخص کا پاسبان ہوں۔ میں جنگ کروں گا اور تلوار چلاؤں گا اور مجھے کوئی پروا نہیں ہے کیونکہ میری جنگ ظالمانہ نہیں ہے۔^۲

اس رجز میں کئی نکتے پوشیدہ ہیں۔ سب سے پہلے کوفیوں کی پیمان شکنی اور مہمان کشی کی طرف اشارہ کیا گیا ہے جنہوں نے امام کو کوفہ آنے کی دعوت دی لیکن پھر ان کے مقابلہ میں تلوار لیکر آگئے۔ دوسری بات یہ کہ اس رجز میں امام حسینؑ کو سرزمین مکہ کا بہترین فرد بتایا گیا ہے۔ یعنی امام کا ساتھ دینا کعبہ کے ساتھ دینے کے مترادف ہے۔ اور تیسری بات یہ کہ امام کی حمایت عین عدالت اور مصداق ستم ستیزی ہے۔ عاشور کے روز اصحاب حسینی کے رجز ولایت مداری اور دشمنوں سے برائت سے پُر ہیں۔ ابو شعشاء کنذی اپنے رجز میں اس طرح کہتے ہیں:

يَا رَبَّ إِنِّي لِلْحُسَيْنِ نَاصِرٌ وَلَا بِنِ سَعْدٍ تَارِكٌ وَ هَاجِرٌ

ترجمہ: اے خدا! میں حسینؑ کا مددگار ہوں اور ابن سعد سے دوری اختیار کرتا

ہوں۔^۳

۱۔ آیہ داران آفتاب، ص ۱۸

۲۔ ایضاً، ص ۶۴۶

۳۔ ایضاً، ص ۷۰۴

ولایتِ حسینی کے سامنے مکمل تسلیم و رضا کی سب سی بڑی مثال جنابِ عباس کی ہے جو آپ کے بھائی، محافظ اور جانثار تھے۔ جب آپ نہرِ علقمہ میں داخل ہوئے اور ٹھنڈے پانی کو اپنے خشک ہونٹوں تک لائے، تو اپنے بھائی کی پیاس کو یاد کر کے فرمایا:

یا نفس من بعد الحسین ہونی فبعدہ لا کنت ان تکونی
 ہذا حسین شارب المنون و تشربین بآرد العین
 ہیہات ما ہذا فعال دینی و لافعال صادق امین
 ترجمہ: اے میں! حسین کے بعد ہر گز نہ رہنا۔ تیرا مولا موت کو منہ لگا رہا ہے اور تم
 پانی پینا چاہتے ہو! نہیں! یہ جو انمردی و دینداری و صداقت کا راستہ نہیں ہے۔

اور جب آپ کا داہنا ہاتھ قطع ہوا تو آپ نے فرمایا میں اپنے دین اور صادق و پاک سیرتِ امام کا دفاع کروں گا جو نسل پیغمبر سے ہے:

و عن امام صادق الیقین نجل النبی الطاهر الامین
 اہم نکتہ یہ ہے کہ جنابِ عباس، بھائی ہونے کے ناطے امام حسین کی حمایت نہیں کر رہے تھے بلکہ ان کو اپنا امام مانتے ہیں۔ یہاں تک کہ اسیروں کا قافلہ بھی ولایت کے سامنے سر تسلیم خم کئے ہوئے تھا اور سبھی امام سجاد کو اپنا محور و بنا قرار دیتے تھے۔
 اباعبداللہ حسین اور امام سید الساجدین سے محبت و عشق کا اصل محور و بنیاد ولایت پذیری تھی نہ کہ قرابت داری۔ ابن زیاد کے دربار میں جنابِ رباب نے امام حسین کے سر مقدس کو اٹھایا اور بوسہ دیا اور فرمایا:

وَ احْسِنَا فَلَا نَسِيْتُ حُسَيْنًا اَقْصَدْتُهُ اَسِنَّهُ الْاَدْعِيَا
 غادروہ بکر بلاء صریحاً لاسقی اللہ جانہی کربلا

ترجمہ: واحسینا! میں ہر گز فراموش نہیں کروں گی کہ لشکر کفر نے اپنے نیزوں سے آپ کے جسم کے ساتھ کیا کیا۔ اور میں یہ نہیں بھولوں گی کہ آپ کا جنازہ خاک کر بلا پر بے گور و کفن پڑا ہے اور انہیں پیسا شہید کیا گیا۔ اللہ کبھی کر بلا کو سیراب نہ کرے۔^۱

جناب رباب نے یہ مرثیہ اس لئے نہیں کہا ہے کہ آپ امام کی زوجہ تھیں بلکہ اس میں امام کی عظمت اور دشمن کے ظلم و ستم کو ظاہر کیا گیا ہے۔ اصحاب حسینی سے جو درس ہم کو ملتا ہے وہ یہ ہے کہ:

إِنِّي أَتَقَرَّبُ إِلَى اللَّهِ بِزِيَارَتِكُمْ وَ أَبْرَأُ إِلَى اللَّهِ مِنْ أَعْدَائِكُمْ -

ترجمہ: میں اللہ تعالیٰ کی قربت حاصل کرنا چاہتا ہوں آپ کی زیارت سے اور آپ کی محبت سے اور آپ کے دشمنوں سے برائت کے ذریعہ۔^۲

کر بلا ہمیں یہ درس دیتا ہے کہ ہم ہر روز یہ طے کریں کہ ہم کس کے ساتھ ہیں اور کس کے ساتھ نہیں ہیں۔ اسی وجہ سے روزانہ زیارت عاشورہ پڑھنے کی تاکید کی گئی ہے۔

صبر و استقامت: شدائد و مشکلات پر صبر کرنا اور دینی اہداف کے تحقق کے لئے استقامت کرنا اتنا سخت و دشوار ہے کہ پیغمبر اکرمؐ نے فرمایا سورہ ہود نے مجھے بوڑھا کر دیا۔ شیبتنی سورہ ہود۔ سوال کیا گیا اس سورہ میں کس چیز نے آپ کو بوڑھا کر دیا کیا انبیاء کی کہانی اور ان کی امتوں کی تباہی کی داستان۔ فرمایا: نہیں! بلکہ اللہ تعالیٰ کا یہ قول کہ فاستقمہ کما امرت نے مجھے بوڑھا کر دیا۔^۳

جب جنگ کی آگ بھڑکتی ہے اور میدان بہادروں کے خون سے بھر جاتا ہے تو کتنے ہی لوگ ایسے ہوتے ہیں جن کے زانوئے ہمت سست ہو جاتے ہیں اور ارادوں میں کمزوری آ جاتی ہے اور سب اپنی رہائی اور نجات کی فکر میں پڑ جاتے ہیں۔ خوف و جوع و نقص اموال و انفس کے امتحان گاہ میں صرف صبر کرنے والے کامیاب ہیں اور جنگ کے خطرناک لمحوں میں نصر و فتح الہی پر بھروسہ کرنے والے مومنین اور شہادت کا شوق رکھنے والے ہی قدم آگے بڑھاتے ہیں۔ قرآن کریم میدان جنگ کی منظر کشی کرتے ہوئے ایسے

۱۔ بررسی تاریخ کربلا، ص ۱۵۷

۲۔ مفتیٰ الجنان، ص ۴۴۲

۳۔ ترجمہ قرآن کریم، ص ۲۳۴

لوگوں کی کہانی سناتا ہے جو وحشت و خوف کی وجہ سے بے ہوشوں کی طرح دیکھتے ہیں، ایسی آنکھیں جو خوف سے گول ہو گئی ہیں اور ان میں موت جھلک رہی ہے:

وَيَقُولُ الَّذِينَ آمَنُوا لَوْلَا نُزِّلَتْ سُورَةٌ فَإِذَا أُنْزِلَتْ سُورَةٌ مُّحْكَمَةٌ وَذُكِرَ فِيهَا الْقِتَالُ رَأَيْتَ الَّذِينَ فِي قُلُوبِهِمْ مَّرَضٌ يَنْظُرُونَ إِلَيْكَ نَظَرَ الْمَغْشِيِّ عَلَيْهِ مِنَ الْمَوْتِ فَأُولَئِكَ لَهُمْ تَرْجُمَةٌ: اور جو لوگ ایمان لے آئے ہیں وہ یہ کہتے ہیں کہ آخر جہاد کے بارے میں سورہ کیوں نہیں نازل ہوتا اور جب سورہ نازل ہو گیا اور اس میں جہاد کا ذکر کر دیا گیا تو آپ نے دیکھا کہ جن کے دلوں میں مرض تھا وہ آپ کی طرف اس طرح دیکھتے رہ گئے جیسے موت کی سی غشی طاری ہو گئی ہو تو ان کے واسطے ویل اور افسوس ہے۔^۱



أَشْحَهَّ عَلَيْكُمْ فَإِذَا جَاءَ الْخَوْفُ رَأَيْتَهُمْ يَنْظُرُونَ إِلَيْكَ تَدُورُ أَعْيُنُهُمْ كَالَّذِي يُغْشَى عَلَيْهِ مِنَ الْمَوْتِ فَإِذَا ذَهَبَ الْخَوْفُ سَلَقُوكُمْ بِالنِّسَةِ حِدَادٍ أَشْحَهَّ عَلَى الْخَيْرِ أَوْلَئِكَ لَمْ يُؤْمِنُوا فَأَخْبَطَ اللَّهُ أَعْمَالَهُمْ وَكَانَ ذَلِكَ عَلَى اللَّهِ يَسِيرًا۔ ترجمہ: یہ تم سے جان چراتے ہیں اور جب خوف سامنے آجائے گا تو آپ دیکھیں گے کہ آپ کی طرف اس طرح دیکھیں گے کہ جیسے ان کی آنکھیں یوں پھر رہی ہیں جیسے موت کی غشی طاری ہو اور جب خوف چلا جائے گا تو آپ پر تیز تر زبانوں کے ساتھ حملہ کریں گے اور انہیں مال غنیمت کی حرص ہوگی یہ لوگ شروع ہی سے ایمان نہیں لائے ہیں لہذا خدا نے ان کے اعمال کو برباد کر دیا ہے اور خدا کے لئے یہ کام بڑا آسان ہے۔^۲

دنیا سے دل لگانے والے لوگ مشکلات و پریشانیوں پر صبر و استقامت نہیں کرتے اور انہیں یہ خوف رہتا ہے کہ کہیں ان کا سرمایہ اور دولت ہاتھ سے نہ نکل جائے لیکن جو لوگ اللہ تعالیٰ کو خریدار، اپنی بدن کو

۱۔ سورہ محمد، آیت ۲۰

۲۔ سورہ احزاب، آیت ۱۹

سامان اور جنت کو اس کی قیمت مانتے ہیں، انہیں کسی پریشانی کی کوئی پرواہ نہیں ہوتی ہے۔ حضرت علیؑ کی تعبیر کے مطابق: ففی الزلازل وقوَر و فی المکارہ صبوراً^۱

کر بلا میں امام حسینؑ کے اصحاب با وفادار دشمن کے نزعہ میں گھرے ہوئے تھے، ہر طرف سے تیروں اور نیزوں کی بارش ہو رہی تھی لیکن انہوں نے صبر و استقامت کے علاوہ کچھ نہیں کیا۔ امام حسینؑ نے مختلف مواقع پر ان کو صبر کی دعوت دی۔ صبح عاشورہ نماز صبح کے بعد امام نے ایک مختصر خطبہ میں اپنے اصحاب کو مخاطب کر کے فرمایا:

صبراً بنی الکرام فما الموتُ الا قنطره نَعْبِرُ بِكُمْ عَنْ الْبُؤْسِ وَالصَّرَاءِ إِلَى الْجَنَانِ
الْوَاسِعَةِ وَالتَّعَمُّ الدَّائِمَةِ فَإِيَّكُمْ يَكْرَهُ أَنْ يَنْتَقِلُ مِنْ سَجْنٍ إِلَى قَصْرِ وَمَا هُوَ لِأَعْدَاءِكُمْ إِلَّا
كَمْ مَنْ يَنْتَقِلُ مِنْ قَصْرِ إِلَى سَجْنٍ وَ عَذَابٍ - ترجمہ: اے بزرگ زادگان! صبر پیشہ کرو
کیونکہ موت صرف ایک پل ہے جو رنج و سختی سے تمہیں جنت اور بے حساب نعمتوں کی
طرف لے جائیگی۔ تم میں سے کون قید سے محل کی طرف نہیں جانا چاہتا ہے۔ یہی موت
تمہارے دشمنوں کے لئے محل سے قید خانہ کی طرف جانے کے برابر ہے۔^۲

صبری اور استقامت یہاں تک کہ مصائب و شدائد پر احساس لذت کرنے کی بنیاد ایمان و حب الہی اور قول خداوندی پر بھروسہ ہے۔ اگر جناب قاسم بن علی احمی من العسل کہتے ہیں اور موت کو شہد کی شیرینی سے تعبیر کرتے ہیں تو اس کی بنیاد بھی یہی ایمان اور حب الہی ہے۔ زیارت ناحیہ میں حضرت ابا عبد اللہ حسینؑ کو محتسب صابر کہا گیا ہے:

السلام علی المحتسب الصابر، السلام علی المظلوم بلاناصر۔

جناب عباس کے زیارتنامہ میں بھی اسی خصوصیت کی طرف اشارہ کیا گیا ہے۔ امامؑ کی خصوصیات ان کے اصحاب میں بھی متجلی تھی اور ہر ایک اپنے درجہ و کمالات کے مطابق محتسب صابر تھے۔ امامؑ اپنے صحابیوں کو شب زندہ داری اور نماز تہجد کی دعوت دیتے ہیں کیونکہ رات میں عبادت کرنے والے، دن میں

۱۔ نہج البلاغہ، ص ۲۸۸

۲۔ سخنان حسین بن علی از مدینہ تا کربلا، ص ۱۸۲

بڑے کام کر سکتے ہیں۔ زاہد شب زندہ دار ہی دن میں شیر ہو سکتا ہے۔ حضرت علیؑ ایسے لوگوں کے بارے میں فرماتے ہیں:

”يُمْسِي وَ هَمُّهُ الشُّكْرُ وَ يُصْبِحُ وَ هَمُّهُ الذِّكْرُ يَبِيتُ حَذِرًا وَ يُصْبِحُ فَرَحًا۔“

ترجمہ: رات کو شکر کرتے ہوئے صبح کرتے ہیں اور دن کو ذکر کے ساتھ اس کے باوجود خوف و ہراس میں مبتلا ہیں لیکن صبح کے وقت خوشی ان کے عمل سے ظاہر ہے۔“

عاشورہ کے روز، نماز صبح کے بعد امامؑ نے اپنے اصحاب کے لئے خطبہ دیا۔ پھر دشمن کے سپاہیوں کی طرف ایک نظر ڈالی اور اپنے خدا سے راز و نیاز کی حالت میں فرمایا:

اَللّٰهُمَّ اَنْتَ تَقْتِيْ فِيْ كُلِّ كَرْبٍ وَ رَجَائِيْ فِيْ كُلِّ شِدَّةٍ وَ اَنْتَ لِيْ فِيْ كُلِّ اَمْرٍ نَزْلٌ
یہی ثقہ وَ عُدَّةٌ كَمْ مِنْ هَمٍّ يَضْعُفُ فِيْهِ الْفُؤَادُ وَ تَقِلُّ فِيْهِ الْحِيلَةُ وَ يَخْذَلُ فِيْهِ الصَّدِيقُ وَ
يَشْمَتُ فِيْهِ الْعَدُوُّ وَ اَنْزَلَتْهُ بِكَ وَ شَكَوَتْهُ اِلَيْكَ رَغْبَةً مَّتٰی اِلَيْكَ عَمَّ نَسَاكُ
فَكَشَفْتُهُ وَ فَرَجْتُهُ فَانْتَ وَلِيٌّ كُلِّ نِعْمَةٍ وَ مَنْتَهٰی كُلِّ رَغْبَةٍ۔

ترجمہ: سختیوں اور پریشانیوں میں تو ہی میری تکیہ گاہ ہے اور تو ہی میری امید ہے۔ کتنے ہی غم ایسے ہیں جو دلوں کو توڑ دیتے ہیں اور امید کو ناامیدی میں بدل دیتے ہیں، دوستوں کو دور کر دیتے ہیں اور دشمنوں کے طعنہ کا باعث بنتے ہیں۔ اس دشوار لمحہ میں صرف و صرف تیری بارگاہ میں شکوہ کرتا ہوں اور دوسروں سے قطع امید کرتا ہوں۔ تو ہی مجھے بچاتا ہے اور غم کے بادلوں کو ہٹاتا ہے اور آرام و سکون کے ساحل سے ہم کنار کرتا ہے۔ پالنے والے! تو ہر نعمت کا مالک اور سب کی آرزو اور تمنا کا مرکز ہے۔^۲

امامؑ اس دعا میں استقامت و صبری کے راز کو بتلاتے ہیں اور وہ ہے اللہ تعالیٰ کی ذات پر بھروسہ جس کے ذریعہ ہم بڑے سے بڑے طوفان کا مقابلہ کر سکتے ہیں۔ امامؑ کے اصحاب نے انہیں تعلیمات کے زیر سایہ پوری بہادری سے دشمن کا مقابلہ کیا۔ حنظلہ شبامی جب ایک سخت جنگ کے بعد اور تیروں سے زخمی بدن کے ساتھ

۱۔ نہج البلاغہ، ص ۲۸۸

۲۔ سخنانِ حسین بن علیؑ از مدینہ تا کربلا، ص ۱۸۵

امامؑ کی خدمت میں حاضر ہوا اور امامؑ سے پوچھا: یا سیدی و مولای افلا نروح الی ربنا و نلحق۔ اے میرے آقا! کیا ہم اس جائزہ اور ایثار کے بعد بھی بارگاہِ محبوب تک نہیں پہنچیں گے؟ امامؑ نے فرمایا: کیوں نہیں! چند لمحوں بعد تم اس چیز کو پالو گے جو تمہارے لئے پوری دنیا سے بہتر ہے۔ تو جلدی کرو۔^۱

حیرت کی بات یہ ہے کہ امامؑ کے بعض صحابی خود اپنے آپ کو صبر کی تلقین کرتے ہوئے نظر آتے ہیں۔ امام حسن مجتبیٰ کے بیٹے احمد بن حسن جو کہ اپنے بھائی قاسم کی شہادت کے بعد میدانِ جنگ میں گئے تھے، تھوڑی دیر لڑنے کے بعد پیاس کی شدت سے خیام کی طرف واپس آئے اور چچا سے پانی طلب کیا۔ امامؑ نے فرمایا تھوڑا صبر کرو، عنقریب تمہارے جد رسول خداؐ تمہیں سیراب کریں گے۔ احمد بن حسن میدانِ جنگ میں واپس ہوئے اور اپنے آپ سے اس طرح مخاطب ہوئے:

اصبر قليلاً فالمنابعد العطش فَإِنَّ رَوْحِي فِي الْجِهَادِ تَنْكُمَش
لَا رَهْبُ الْمَوْتِ إِذَا الْمَوْتُ وَحَش وَلَمْ أَكُنْ عِنْدَ اللَّقَاءِ ذَارِعَش

ترجمہ: اے نفس! کچھ دیر اور پیاس کو برداشت کر! کیونکہ میری روح جنگ میں
کوشش کرے گی۔ مجھے موت سے کوئی خوف نہیں ہے اور جنگ کے وقت میں ڈرتا نہیں
ہوں۔^۲

عاشورہ کے بعد ہم صبر کے جلوؤں کو اور واضح طور پر دیکھ سکتے ہیں۔ بچے اور عورتیں شہدائے پارہ پارہ بدن کے پاس سے گزر رہے ہیں اور دشمن کو خوشی مناتے ہوئے دیکھ رہے ہیں۔ دشمن تازیانے پر تازیانہ لگا رہا ہے اور اسیروں کا یہ قافلہ ایک مبہم و نامعلوم کل کی طرف روانہ ہو رہا ہے، لیکن سب صبر کا مظاہرہ کر رہے ہیں کیونکہ امامؑ نے وصیت کی ہے کہ گریہ و زاری نہ کریں۔ یہ لوگ ساری اذیتوں کو برداشت کرتے ہیں اور شہدائے مقصد کو آگے بڑھاتے ہیں اور عبید اللہ بن زیاد اور یزید کے دربار میں پوری بہادری سے دشمن کا پردہ فاش کرتے ہیں۔

۱۔ حلی، علامہ ابن نما، در سوگِ امیرِ آزاد (ترجمہ مشیر الاحزان)، ص ۲۳۶

۲۔ گرمادودی، تمہیزی، مولا محمد رفیع، ذریعہ النجاة (ترجمہ)، ص ۲۵۱

جناب زینب کبریٰ، فاطمہ صغریٰ، رباب، سیکنہ اور ام کلثوم نے، امام سجادؑ کی قیادت میں، حیرت انگیز صبر و شکیبائی کا مظاہرہ کرتے ہوئے اپنی رسالت کو بخوبی انجام دیا اور پیغامِ حسینی کو عام کیا۔ زیارتِ ناحیہ میں ہم حضرت ابا عبد اللہ حسینؑ کے بارے میں پڑھتے ہیں:

عجبت من صبرک ملائکۃ السماء۔ ترجمہ: آسمان کے فرشتے آپ کے صبر سے

حیران ہیں۔

حقیقت میں یہ جملہ اسیرانِ کربلا کے لئے صادق آتا ہے۔ شہدائے کربلا اور اسیرانِ کربلا کا مقام و منزلت اسی صبر و شکیبائی کی وجہ سے ہے۔ قرآن میں صبر کرنے والوں کے اجر کے بارے میں متعدد آیتیں موجود ہیں:

قُلْ يَا عِبَادِ الَّذِينَ آمَنُوا اتَّقُوا رَبَّكُمُ لِلَّذِينَ أَحْسَنُوا فِي هَذِهِ الدُّنْيَا حَسَنَةٌ
وَأَرْضُ اللَّهِ وَاسِعَةٌ إِنَّمَا يُوَفَّى الصَّابِرُونَ أَجْرَهُمْ بِغَيْرِ حِسَابٍ۔ ترجمہ: کہہ دیجئے کہ اے میرے ایماندار بندو! اپنے پروردگار سے ڈرو۔ جو لوگ اس دار دنیا میں نیکی کرتے ہیں ان کے لئے نیکی ہے اور اللہ کی زمین بہت وسیع ہے بس صبر کرنے والے ہی وہ ہیں جن کو بے حساب اجر دیا جاتا ہے۔^۱

الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ ﴿١٥٦﴾
أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَٰئِكَ هُمُ الْمُهْتَدُونَ۔ ترجمہ: جو مصیبت پڑنے کے بعد یہ کہتے ہیں کہ ہم اللہ ہی کے لئے ہیں اور اسی کی بارگاہ میں واپس جانے والے ہیں۔ کہ ان کے لئے پروردگار کی طرف سے صلوات اور رحمت ہے اور وہی ہدایت یافتہ ہیں۔^۲

۱۔ سورہ زمر، آیت ۱۰

۲۔ سورہ بقرہ، آیت ۱۵۶ و ۱۵۷

دینی غیرت: مؤمن غیور ہوتا ہے اور برائی کو برداشت نہیں کر سکتا ہے۔ مؤمن کی غیرت کا سرچشمہ ایمان ہے۔ حضرت علیؑ فرماتے ہیں: غیرۃ الرجل ایمان۔^۱

دین کے طے غیرت رکھنے والا انسان معروف کی یعنی اچھے کاموں کی تعریف کرتا ہے اور انہیں معاشرہ میں پھیلانے کی کوشش کرتا ہے اور اگر کوئی معروف کے خلاف کرتا ہے تو اپنے قول و عمل اور تحریر سے اس کا دفاع کرتا ہے۔ ایسا انسان کسی منکر کو برداشت نہیں کرتا اور وہ اگر کہیں منکر دیکھتا ہے تو اس کے خلاف آواز اٹھاتا ہے۔ اللہ تعالیٰ غیرت مند انسانوں کو پسند کرتا ہے: ان الله يحب من عباده الغیور۔^۲

امیر المومنینؑ فرماتے ہیں:

”الراضی بفعل قوم کالدخال فیہ معہم و علی کلّ داخل فی باطل اثم، اثم العمل و اثم الرضی بہ۔ ترجمہ: کسی گروہ کے کام سے خوش ہونے والا ایسا ہے جیسے اس نے اس کام میں شرکت کی ہو۔ اگر کوئی غلط کام کرتا ہے تو اس نے دو گناہ کا ارتکاب کیا ہے۔ پہلے تو اس نے اس غلط کام کو انجام دیا اور دوسرا وہ اس عمل سے راضی ہے۔“^۳

حقیقت یہ ہے کہ واقعہ عاشورہ اسی دینی غیرت کے نہ ہونے کی وجہ سے وقوع پذیر ہوا۔ اگر معاشرہ کے لوگ اور خاص کر ذمہ دار طبقہ اپنی ذمہ داریوں کو پوری طرح نبھاتے اور منکر و غلط باتوں کے سامنے قد علم کرتے تو یہ دکھ بھرا واقعہ ہر گز رونمانہ ہوتا۔ مروان بن حکم نے جب امام حسینؑ کو یزید کی بیعت کے لئے طلب کیا تو امامؑ نے فرمایا: میں نے رسول خداؐ سے سنا ہے کہ خاندان ابوسفیان اور طلقاءؑ کی اولاد پر خلافت حرام ہے۔ اگر معاویہ کو میرے منبر پر دیکھو تو اس کا پیٹ پھاڑ دو:

”فواللہ لقد راہ اهل المدینة علی منبر جدی فلم یفعلوا ما امروا بہ، فابتلاہم اللہ باینہ یزید! زادہ اللہ فی النار عذاباً۔ ترجمہ: خدا کی قسم! اہل مدینہ نے اسے میرے

۱۔ ترجمہ و شرح غرر الحکم (جلد ۲)، ص ۲۶۵

۲۔ میزان الحکمة (جلد ۷)، ص ۳۵۷

۳۔ نصح البلاغۃ

جد کے منبر پر دیکھا لیکن آپ کے حکم پر عمل نہیں کیا، اسی وجہ سے اللہ تعالیٰ نے ان پر زید کو مسلط کر دیا۔ اللہ تعالیٰ اس کے عذاب میں اضافہ کرے۔“

غلط باتوں کو دیکھ کر خاموش رہنے اور اس کے خلاف کوئی قدم نہ اٹھانے سے معاویہ اور زید جیسے افراد معاشرہ میں پروان چڑھتے ہیں۔ جس شخص میں دینی غیرت نہیں پائی جاتی، اسلامی تہذیب کی زبان میں اسے ضعیف مومن کہا گیا ہے۔ پیغمبر اسلامؐ ارشاد فرماتے ہیں:

”إِنَّ اللَّهَ يَبْغِضُ الْمُؤْمِنَ الضَّعِيفَ الَّذِي لَا دِينَ لَهُ، قِيلَ لَهُ وَمَا الْمُؤْمِنُ الضَّعِيفُ الَّذِي لَا دِينَ لَهُ؟ قَالَ الَّذِي لَا يَنْهَى عَنِ الْمُنْكَرِ۔ ترجمہ: اللہ تعالیٰ ضعیف مومن کو پسند نہیں کرتا۔ پوچھا گیا بے دین ضعیف مومن کون ہے۔ فرمایا: وہ شخص جو نہی عن المنکر نہیں کرتا ہے۔“

دینی غیرت کا سب سے بڑا مظہر امام حسینؑ کی ذات گرامی ہے جنہوں نے فرمایا:

أَنَا الْحُسَيْنُ بْنُ عَلِيٍّ أَلَيْسْتُ أَنْ لَا أَنْتَهَى

أَحْمَى عِيَالَاتِ أَبِي أَمْضَى عَلَى دِينِ النَّبِيِّ

ترجمہ: میں حسین بن علی ہوں۔ میں ظالموں کے مقابلہ میں سر تسلیم خم نہیں کروں گا اور خاندان اور بابا کی حریم کا دفاع کروں گا اور پیغمبرؐ کے دین پر عمل پیرا رہوں گا۔^۳

مسلم بن عوسجہ اسدی میدان کربلا کے ایک غیرت مند صحابی ہیں۔ جب آخری لمحوں میں امام حسینؑ اور حبیب بن مظاہر اسدی ان کے سر ہانے پہنچے تو امامؑ نے ان سے فرمایا: اے مسلم! اللہ تم پر رحمت نازل کرے۔ حبیب نے ان سے کہا: اے مسلم! کتنا سخت ہے تمہارا خاک پر پڑے رہنا میں تمہیں جنت کی مبارک باد دیتا ہوں۔

۱۔ فرہنگ جامع سخنان امام حسین، ص ۳۲۳

۲۔ ابن بابویہ، ابو جعفر محمد بن علی بن الحسین، معانی الاخبار، ص ۳۲۴

۳۔ فرہنگ جامع سخنان امام حسین، ص ۵۶۰

مسلم نے جواب دیا: اللہ تمہیں خیر کی بشارت دے۔ حبیب نے کہا: میں بھی کچھ ہی لمحوں میں تمہارے پاس آنے والا ہوں ورنہ تم سے وصیت کرنے کے لئے کہتا اور اس پر عمل کرتا۔ مسلم نے اپنی طاقت کو سمیٹ کر امام کی طرف اشارہ کیا اور کہا: اللہ تم پر رحمت نازل کرے! امام کے رکاب میں رہنا یہاں تک کہ اس راہ میں تمہاری جان چلی جائے۔^۱

اصحابِ حسینی کی دینی غیرت کے بارے بریر بن خضیر ہمدانی کا قاتل کعب بن جابر کہتا ہے:

لَمْ تَرَعِينِي مِثْلَهُمْ فِي زَمَانِهِمْ وَلَا قَبْلَهُمْ فِي النَّاسِ إِذَا نَافَعَ
أَشَدَّ قِرَاعاً بِالسَّيُوفِ لَدَى الْوُغَا أَلَا كُلَّ مَنْ يُحْمَى الذَّمَّارُ مَقَارِعُ
وَقَدْ صَبَرُوا لَطْمِنَ وَ الضَّرْبَ جُسَراً وَقَدْ نَازَلُوا لَوَا أَنْ ذَاكَ نَافِع

ترجمہ: میری آنکھوں نے ان کے جیسا نہیں دیکھا ان کے زمانہ میں اور نہ ان سے پہلے جب میں جوان تھا۔ میدانِ جنگ میں ان کی تلواریں بہت سختی سے چلتی ہیں اور اپنی عزت و آبرو کی حفاظت کرنے والا با غیرت شخص ایسے ہی جنگ کرتا ہے۔ وہ لوگ تلوار و تیر و نیزہ کے مقابلہ میں بہت بہادری سے لڑتے تھے۔^۲

واقعہ کربلا کے بعد بھی ہم کو یہ دینی غیرت دیکھنے کو ملتی ہے۔ دربارِ ابنِ زیاد میں عبداللہ بن عقیف نے امام حسینؑ کی حمایت میں جو قدم اٹھایا وہ اسی دینی غیرت کی ایک مثال ہے۔ عبداللہ بن عقیف کی بائیں آنکھ جنگِ جمل میں اور دائیں آنکھ جنگِ صفین امام علیؑ کے رکاب میں جا چکی تھی۔ دربارِ کوفہ میں انہوں نے امام حسینؑ کی شان میں جب ابنِ زیاد کی توہین آمیز باتیں سنیں تو ان سے برداشت نہ ہوا اور انہوں نے اعتراض کیا اور آخر کار شہید کر دئے گئے۔

کاروانِ حسینی کے غیور افراد نے کوفہ و شام میں پوری طاقت کے ساتھ ابنِ زیاد اور یزید کا مقابلہ کیا اور اپنی تقریروں کے ذریعہ دشمن کو ذلیل و خوار کیا اور ان کے مقاصد پر پانی پھیر دیا۔

۱۔ طبری، جریر، تاریخ طبری (جلد ۵)، ص ۴۳۶

۲۔ فقی، شیخ عباس، سفینۃ البحار (جلد ۵)، ص ۴۱

مواسات، ہمدلی اور وحدت: کربلا میں موجود اصحابِ حسینی دنیاوی تعلقات کی زنجیروں کو توڑ چکے تھے اور اسی وجہ سے ان کے درمیان کسی طرح کا نفاق و اختلاف نہیں پایا جاتا ہے۔ ان کا مقصد ایک ہے، ان کے بات کرنے کا انداز ایک ہے، ان کا کردار ایک ہے، اور خاص کر ان کی قیادت ایک ہے اور اسی قیادت کے محور پر وہ لوگ متحد ہیں۔ جب شمر امان نامہ لیکر آتا ہے تاکہ شاید امامؑ کے چار بڑے جانثاروں کو راستے سے ہٹا سکے تو چاروں بھائی ایک زبان ہو کر اسے ذلت و خواری کے ساتھ واپس بھیجتے ہیں اور امامؑ کے ساتھ رہنے کو ترجیح دیتے ہیں۔

اگر جبہ مقابل کو دیکھا جائے تو معلوم ہوتا ہے اس میں نفاق نے وفاق کی جگہ لے لی ہے۔ شمر عمر سعد کو ہٹانا چاہتا ہے، عمر سعد شمر کو ناکام کرنا چاہتا ہے، شبث بن ربعی عمر سعد سے متفق نہیں ہے۔ ان کے کمانڈروں میں اختلاف پایا جاتا ہے۔

شب عاشورہ جب امامؑ نے اپنے اصحاب کی گردنوں سے بیعت اٹھالی اور انہیں رات کی تاریکی میں جانے کے لئے کہا تو مسلم بن عوسجہ اسدی نے شکوہ کرتے ہوئے کہا:

انحنُ نَنُخَلِّي عَنْكَ وَلَمْ نَعْذُرْ إِلَى اللَّهِ فِي إِدَا حَقِّكَ؟ أَمَا وَاللَّهِ لَا أَفَارِقُكَ حَتَّى

اکسر فی صدورهم رمحی واضربهم بسیفی ما ثبت قائمة بیدی واللہ لولم یکن معی سلحی لقذفتهم باحجارة دونک حتی اموتُ معک۔ ترجمہ: کیا ہم آپ کی مدد سے دستبردار ہو جائیں جب کہ درگاہ خداوندی میں ہمارے پاس کوئی عذر بھی نہیں ہے۔ اللہ کی قسم! ہم آپ سے جدا نہیں ہونگے اور دشمنوں سے جنگ کریں گے یہاں تک کہ دشمن کے سینہ میں نیزہ ٹوٹ جائے۔ جب تک میرے ہاتھ میں تلوار ہے میں لڑوں گا اور میرے ہاتھ میں کچھ نہیں رہے گا تو میں پتھروں سے جنگ کروں گا یہاں تک کہ شہید ہو جاؤں۔^۱

تحریکِ حسینی کے مطالعہ سے معلوم ہوتا ہے کہ اس تحریک میں آغاز سے لیکر انجام تک کسی بھی مرحلہ میں اور کسی بھی منزل پر اختلاف و تفرقہ نہیں ہے، سبھی کی نگاہ اپنے امام پر ہے اور سارے فیصلوں میں امام علیہ السلام محور اور فصل الخطاب ہیں۔

امام کے اصحاب میں موجود یہ اتحاد و اتفاق اس حد تک ہے کہ ان کے رجز ایک دوسرے سے ملتے جلتے ہیں اور گویا ساری باتیں ایک زبان سے ادا ہو رہی ہیں اور سارے عمل ایک ہی بدن سے صادر ہو رہے ہیں۔ حیرت کی بات ہے کہ ایک ہی بات یا عمل کو کبھی کبھی کئی لوگوں کی طرف نسبت دی جاتی ہے اور اسی یگانگی اور اتحاد کی وجہ سے یہ بات قابل قبول بھی ہے۔^۱

یہ وحدت عمل اصحابِ حسینی تک محدود نہیں ہے بلکہ اسیرانِ کربلا کے قافلہ میں موجود مرد و زن اور بچے سبھی ایک زبان اور ایک دل ہیں۔ جنابِ زینب اور جنابِ ام کلثوم کے خطبے اور جنابِ سیکنہ کی باتیں اور امامِ سجاد کی تقریریں گویا ایک ہی شخص کی زبان سے بیان ہو رہی ہیں۔

بیانِ حقائق اور بصیرت افزائی: امر بمعروف اور نہی عن المنکر امامِ حسینؑ کی تحریک کا ایک اہم حصہ ہے۔ برائیوں کی مذمت کرنی چاہئے اور اچھائیوں کو سراہنا چاہئے۔ امام کے اصحاب بھی اپنے قائد کی طرح ظلم و ستم کے چہرے کو رسوا کرتے تھے۔ امام نے مختلف مقامات پر اپنے آپ کا تعارف کرایا کہ وہ فرزندِ پیامبر اور فاطمہ و علی کے بیٹے ہیں۔ ان کے چچا جعفر و حمزہ شہید ہیں اور ان کی دادی خدیجہ کبریٰ ہیں تاکہ دشمن کو پتہ چلے کہ وہ کس سے جنگ کر رہا ہے اور دوستوں کو یہ اندازہ ہو کہ وہ کس کے ساتھ سفر کر رہے ہیں۔ منزلِ شراف میں حبِ حر بن یزید ریاحی کا لشکر سامنے آیا تو امام نے فرمایا:

أَمَّا بَعْدَ أَيُّهَا النَّاسُ فَإِنَّكُمْ إِنْ تَتَّقُوا اللَّهَ وَتَعْرِفُوا الْحَقَّ لَأَهْلِيهِ يَكُنْ أَرْضِي اللَّهَ وَنَحْنُ أَهْلُ
بَيْتِ مُحَمَّدٍ أُولَىٰ بِوَلَايَةِ هَذَا الْأَمْرِ مِنْ هَؤُلَاءِ الْمَدْعِيِّينَ مَا لَيْسَ لَهُمْ وَالسَّائِرِينَ بِالْحُجُورِ وَ
الْعُدُوانِ وَإِنْ أَبَيْتُمْ إِلَّا الْكَرَاهَةَ لَنَا وَالْجَهْلَ بِحَقِّنَا وَكَانَ رَأْيُكُمْ الْإِنْ غَيْرَ مَا آتَيْنِي بِهِ
كُتِبَتْكُمْ أَنْصَرِفَ عَنْكُمْ۔ ترجمہ: اے لوگو! اللہ سے ڈرو اور یہ مان لو کہ حق اہل حق کے
ہاتھ میں رہے جس سے خدا کی خشنودی بھی حاصل ہوگی۔ ہم اہلبیت پیغمبرؐ لوگوں کی ولایت

و قیادت کے لئے ان سے (بنی امیہ) زیادہ مستحق ہیں جنہوں نے ناحق اس منصب کا دعویٰ کیا اور ہمیشہ ظلم و ستم و فساد اور خدا سے دشمنی کا راستہ اختیار کیا۔ اگر تم اپنی بات پر بضد ہو اور ہم سے منہ موڑتے ہو اور ہمارے حق کو نہیں پہچانتے ہو اور تمہارا مطالبہ وہ نہیں ہے جو تم نے اپنے خطوط میں تحریر کیا ہے تو میں یہیں سے واپس چلا جاتا ہوں۔^۱

امام کے اصحاب بھی کربلا کے میدان میں اپنا تعارف دین علی کے ماننے والے کی حیثیت سے کراتے ہیں اور ولایتِ اہلبیت کی حمایت کرتے ہیں۔ امام حسینؑ اپنا تعارف پیش کرنے کے علاوہ دشمن کی سازشوں اور مکاریوں کا پردہ بھی فاش کرتے تھے۔ امام نے اپنے پورے سفر میں مدینہ سے مکہ اور مکہ سے عراق تک بوڑھوں اور جوانوں کے لئے دوا لگ تیلیغی طریقے اختیار کئے۔ بزرگ افراد نے پیغمبر اسلام کے زمانے کو دیکھا تھا یا آپ کی روایتیں ان کے ذہن میں تھیں لہذا امام ایسے افراد کے سامنے پیغمبر اسلام کی احادیث کے ذریعہ اپنی شان و منزلت کو ان کے لئے بیان کرتے تھے اور بعضاً بنی امیہ کے مظالم کے سلسلہ میں پیغمبر اسلام کی احادیث کا سہارا لیتے تھے۔

امام جب جوان افراد سے گفتگو کرتے تھے تو روایات کے بجائے دشمن کے ظلم و فساد اور برائیوں کو بیان کرتے تھے۔ اصحاب امام بھی اسی شیوہ پر عمل پیرا تھے اور دشمن سے گفتگو کے دوران بنی امیہ کے مظالم کو بیان کرتے تھے اور امام کی شان و منزلت پر روشنی ڈالتے تھے۔ عبدالرحمن غفاری اور ان کے بھائی عبداللہ میدانِ جنگ اس طرح رجز پڑھتے ہیں:

قد علمت حقاً بنو غفار وَ خُذْفِ بَعْدَ بَنِي نَزَارِ

لنصر بن معشر الفجار بکل غضب صارم بئار

یا قوم ذودوا عن بنی الاحرار بالمشرفی والقنا الخطار

ترجمہ: بنو غفار و خندف و بنی نزار جانتے ہیں کہ ہم اپنی تلوار سے پوری طاقت سے فاجروں کو نیست و نابود کریں گے اور اہلبیت پیغمبرؐ کی تلوار و نیزہ سے حفاظت کریں گے۔^۲

۱۔ سخنان حسین بن علی از مدینہ تا کربلا، ص ۱۲۰

۲۔ امین، سید محسن، اعیان الشیعہ، (جلد ۱)، ص ۶۱۱

اصحابِ حسینی کی ایک اور خاص بات یہ ہے کہ انہوں نے ہمیشہ انحرافی افکار کی مخالفت کی اور ظالم حکومت کے چہرے سے پردہ ہٹایا۔ یہ خاص بات اصحابِ حسینی کے رجز سے بھی ظاہر ہے اور امام سجادؑ و جناب زینب (س) کے خطبوں میں بھی مشہود ہے۔ جب اہلبیت کا قافلہ دربارِ شام میں پہنچا تو بیزید نے سورہ آل عمران کی چھیسیویں آیت کی تلاوت کی اور اپنی ظاہری کامیابی کو اللہ کی مشیت و ارادہ بتایا۔ امام سجادؑ نے اس کے جواب میں سورہ حدید کی اس آیت کی تلاوت فرمائی:

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا
إِنَّ ذَلِكَ عَلَى اللَّهِ يَسِيرٌ ﴿١٠٠﴾ لَّكَيْلًا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا
آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ۔ ترجمہ: زمین میں کوئی بھی مصیبت وارد
ہوتی ہے یا تمہارے نفس پر نازل ہوتی ہے تو نفس کے پیدا ہونے کے پہلے سے وہ کتاب الہی
میں مقدر ہو چکی ہے اور یہ خدا کے لئے بہت آسان شے ہے۔ یہ تقدیر اس لئے ہے کہ جو
تمہارے ہاتھ سے نکل جائے اس کا افسوس نہ کرو اور جو مل جائے اس پر غرور نہ کرو کہ
اللہ اکڑنے والے مغرور افراد کو پسند نہیں کرتا ہے۔

اصحابِ حسینی نے اپنے رجز میں دشمن کی قساوت اور بے رحمی کے اسباب و علل پر بھی روشنی ڈالی ہے۔
اگرچہ امام حسینؑ خود اس کی وجہ اس طرح بیان فرماتے ہیں:

”قد انخزلت عطائکم من الحرام و ملئت بطونکم من الحرام فطبع اللہ علی
قلوبکم۔ ترجمہ: تم میری باتوں پر توجہ نہیں دے رہے ہو اور یہ اس لئے ہے کہ تمہاری

ا۔ قُلِ اللَّهُمَّ مَا لَكَ الْإِلَهَ تُوْنِي الْمُلْكَ مِنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِزُ مَنْ تَشَاءُ وَتُذِلُّ مَنْ
تَشَاءُ يَبْدُلُ الْخَيْرُ إِنَّكَ عَلَىٰ كُلِّ شَيْءٍ قَدِيرٌ۔ ترجمہ: پیغمبر آپ کہئے کہ خدایا تو صاحبِ اقتدار ہے جس کو چاہتا ہے اقتدار
دیتا ہے اور جس سے چاہتا ہے چھین لیتا ہے۔ جس کو چاہتا ہے عزت دیتا ہے اور جس کو چاہتا ہے ذلیل کرتا ہے۔ سارا خیر
تیرے ہاتھ میں ہے اور تو ہی ہر شے پر قادر ہے۔

بخشیشِ حرام سے ہیں اور تمہارے شکمِ حرام سے بھرے ہیں اور اللہ تعالیٰ نے تمہارے دلوں پر مہر لگا دی ہے۔^۱

اصحابِ حسینی نے مختلف مواقع پر دشمن کی پستی اور قساوت کی طرف اشارہ کیا ہے۔ جنادہ بن کعب بن حارث الانصاری اپنی رجز میں کہتے ہیں:

انا جنادٌ و انا ابن الحارث لستُ بخوارٍ و لا بناکث
عن بیعتی حتی پرثنی وارثنی الیوم شلوی فی الصعید ماکث
ترجمہ: میں جنادہ فرزند حارث ہوں۔ مجھ میں سستی اور پیمان شکنی نہیں ہے۔ میں اپنے عہد و پیمان پر قائم ہوں یہاں تک کہ میرا خون اس ریگستان پر بہہ جائے۔^۲

اسلم بن عمرو بھی اپنی رجز میں عمر سعد اور دوسرے دشمنوں کی قساوت کی عکاسی کرتے ہیں:

البحرُ مِنْ طعنی و ضربی یصطلی والجؤ مِنْ سہمی و نبلی یمتلی
اذا حُسامی فی یمینی ینجلی ینشق قلب الحاسد المبیحل (المبیحل)
ترجمہ: دریا میری تلوار کی ضرب سے شعلہ ور ہے۔ اور فضا میرے تیروں کی بارش سے پر ہے۔ جب میرے دائیں ہاتھ میں تلوار آتی ہے تو حسود و بخیل اور خود پسند افراد کے سر کو شکافتہ کرتی ہے۔^۳

اس رجز میں عمر سعد اور دوسرے دشمنوں کی حسادت، بخل اور دوسرے رذائل کی طرف اشارہ کیا گیا ہے۔ بطور خلاصہ یہ کہا جاسکتا ہے کہ عاشورائے حسینی تاریخِ اسلام و عالم کا ایک اہم واقعہ ہے جس کے مختلف پہلوؤں کی شناخت بہت ضروری ہے اور یہ شناخت اصحابِ حسینی کی پہچان کے بغیر نامکمل رہے گی۔ اصحابِ حسینی ہر دور میں ہمارے لئے اسوہ اور نمونہ عمل بن سکتے ہیں جنہوں نے مشکلات و پریشانیوں کو دل و جان سے خرید اور اپنی جان کو راہِ حق میں اور امامِ حسینؑ کی ولایت میں قربان کر دیا۔

۱۔ فرہنگ جامع امام حسین، ص ۷۳، ۷۴

۲۔ سید بن طاووس، الاقبال بالاعمال الحسنہ (جلد ۳)، ص ۷۹

۳۔ آئینہ در کربلاست، ص ۳۳۵

منابع و مأخذ

- ❖ قرآن کریم، ترجمه بهاء الدین خرمشاهی
- ❖ نهج البلاغه، ترجمه سید جعفر شهیدی، شرکت انتشارات علمی و فرهنگی، تهران
- ❖ ابن کثیر، تاریخ الکامل، دار صادر، بیروت، ۱۳۸۵ق
- ❖ ابن بابویه، ابو جعفر محمد بن علی بن الحسین، معانی الاخبار، تصحیح علی اکبر غفاری، منشورات جماعه المدرسین قم، ۱۳۶۱
- ❖ اخطب خوارزم، ابوالمؤید الموفق بن احمد المکی، مقتل الحسین، تحقیق شیخ محمد سناوی، مکتبه المفید، قم، ۱۴۲۳ق
- ❖ الطریقی، فخر الدین، مجمع الحریین، تحقیق و نشر قسم الدراسات الاسلامیه، موسسه البعثه، تهران
- ❖ امین، سید محسن، اعیان الشیعہ، تحقیق حسن امین، دارالتعارف، بیروت، ۱۴۰۱
- ❖ حلّی، علامه ابن نما، در سوگ امیر آزادی، ترجمه مشیر الاحزان، ترجمه علی کرمی، نشر حاذق، ۱۳۸۰ش
- ❖ دشتی، محمد، نهج البلاغه، آدینه سبز، تهران، ۱۳۸۷
- ❖ ری شهری، محمد، میزان الحکمه، دارالحدیث، قم، ۱۴۱۶ق
- ❖ سگری، محمد رضا، آینه داران آفتاب، نشر بین الملل، تهران، ۱۳۸۷
- ❖ سیدین بن طاووس، لاقبال بالاعمال الحسنه، تحقیق جواد قیومی اصفهانی، انتشارات دفتر تبلیغات اسلامی، قم، ۱۳۹۲
- ❖ سیدین بن طاووس، لهوف، ترجمه سید احمد فهری، شرکت چاپ و نشر بین الملل، تهران، ۱۳۸۹
- ❖ فرهنگ جامع سخنان امام حسینؑ، ترجمه علی مؤیدی، نشر مشرقین، قم، ۱۳۸۱
- ❖ قتی، شیخ عباس، سفینه البحار و مدینه الحکم و الآثار، دارالاسوه، قم، ۱۴۱۶ق
- ❖ قتی، شیخ عباس، مفاتیح الجنان
- ❖ گرم ماروی تمیزی، مولا محمد رفیع، اشک های خونین در سوگ امام حسینؑ (ترجمه ذریعه النجاه)، ترجمه و باز نویسی محمد حسین رحیمیان، حاذق، تهران، ۱۳۸۰
- ❖ مجلسی، محمد باقر، بحار الانوار الجامعه لدرر اخبار الائمه الاطهار، دار احیاء التراث العربی، بیروت، ۱۴۰۳ق

- ❖ نجمی، محمد صادق، سخنانِ حسین بن علی از مدینہ تا شہادت، دفتر انتشارات اسلامی، تہران، ۱۳۷۴
- ❖ التیمی الامدی، عبدالواحد، غرر الحکم و درر الکلم، مؤسسہ الا علمی للطبوعات، بیروت، ۱۴۰۷ق
- ❖ البخاری، محمد ابن اسماعیل، صحیح البخاری، حسان عبدالمنان، بیت الافکار الدولیہ، الاردن، ۲۰۰۸م
- ❖ اشراقی، حاج میرزا محمد، اربعین الحسینیہ، انتشارات اسوہ، تہران، ۱۳۷۹ش
- ❖ اندلسی، ابن عبد ربہ، العقد الفرید، بیروت، ۱۴۰۸ق
- ❖ بلاذری، احمد بن یحییٰ، انساب الاشراف، دار التعارف، بیروت، ۱۳۷۹ق
- ❖ حکیمی، محمد رضا، سلونی قبل ان تفقدونی، مکتبہ الصدر، تہران، ۱۳۷۳ش
- ❖ ری شہری، محمد محمدی، منتخب میزان الحکمہ، دار الحدیث، ۱۳۸۷ش
- ❖ سگری، محمد رضا، آیینہ داران آفتاب، شرکت چاپ و نشر بین الملل، تہران، ۱۳۸۷
- ❖ شوشتری، قاضی نور اللہ، احقاق الحق و ارجاع الباطل (ج ۱۱)، مکتب المرعشی النجفی، قم
- ❖ شہر آشوب، ابو جعفر محمد ابن علی، مناقب آل ابی طالب، دار الضواء، بیروت، ۱۴۰۵
- ❖ طاووس، سید بن (۱۳۲۱ش) اللہوف علی قتلی الطفوف، تہران
- ❖ قمی، شیخ عباس، سفینہ البحار، دار الاسوہ، قم، ۱۴۱۲ق
- ❖ محلاتی، رسول، غرر الحکم و درر الکلم، دفتر نشر فرهنگ اسلامی، تہران، ۱۳۷۸
- ❖ مفید، شیخ، الارشاد، مکتبہ بصیرتی، قم
- ❖ مقرر، عبدالرزاق، مقتل مقرر، مطبعہ آداب، نجف، ۱۳۹۲ق
- ❖ مویدی، علی، فرهنگ جامع سخنان امام حسین، نشر معروف و مشرقین، قم، ۱۳۸۱